

UNIVERSAL
LIBRARY

OU_226207

UNIVERSAL
LIBRARY

UnEven Page
Numbers within
the book only

OSMANIA UNIVERSITY LIBRARY

Call No. ۲۹۷۵۵ | ۹ - ۹ Accession No. ۱۴۸۸۹

Author انتم فواجب عليه الله

۱۶۸۸۹

Title ۳۵۱ اسلام اور حقوق انسان -

This book should be returned on or before the date last marked below.

مطبوعات ادارہ ثقافت اسلامیہ

۱۹۰۰۱

اسلام اور حقوق انسانی

خواجہ عباد اللہ اختر



۱۹۰۱

ثقافت اسلامیہ، کلب روڈ - لاہور

(انسٹیٹیوٹ آف اسلامک کچر، کلب روڈ - لاہور)

قیمت ایک روپیہ چار آنے


اسلام اور حقوق انسانی

خواجہ عباد اللہ اختر
(رفیق ادارہ ثقافت اسلامیہ)



مطبوعات ادارہ ثقافت اسلامیہ - لاہور
(پاکستان)

۱۹۵۱ء



بِسْمِ اللّٰهِ الرَّحْمٰنِ الرَّحِیْمِ

وما ارسلنک الا رحمة اللعلمین -
 قل انما یوحى الی انما الہکم الہ واحد فهل انتم مسلمون -
 فان تولو فقل اذنتکم علی سواہ و ان ادرى اقرب
 ام بعید ما توعدون - انه یعام الجہر من القول و یعام
 ما تکتمون وان ادرى لعلہ فتننکم و متاع الی حین -
 (۶-۱۷)

ہم نے تجھے تمام دنیا جہاں کے لوگوں کے لئے جو موجودہ اور
 آئندہ زمانہ میں ہوں رحمت کی صورت میں مبعوث فرمایا ہے -
 کہو کہ سوائے اسکے نہیں کہ مجھے وحی ہوئی ہے تم سب
 کا معبود ایک ہی اللہ ہے -

تو کیا تم تسلیم کرتے ہو کہ نہیں ؟

اگر وہ تسلیم نہ کریں تو کہو کہ میں نے تم کو لکھی لہٹی
 کے بغیر بلا کم و کاست پیغام انتباہ پہنچا دیا ہے اور میں نہیں
 جانتا کہ جس کا وعدہ تمہارے ساتھ (عذاب و ثواب) کیا
 گیا ہے اسکے آنے کا وقت نزدیک ہے یا دور اور جو اعلان تم
 بیانگ دہل کرتے ہو اور جو بات دلوں میں چھپائے ہوئے ہو
 اللہ ہی خوب جانتا ہے اور میں یہ بھی نہیں جانتا کہ شاید
 تمہارے لئے فتنہ کا موجب ہے جس میں تم مبتلا ہو کر رہو گے
 یا کسی وقت مقررہ تک اس سے تم فائدہ اٹھاؤ گے -

یہ ایک زبردست پیش گوئی ہے کہ دونوں باتوں کا

ظہور بیک وقت ہو رہا ہے فتنہ بھی برپا ہے اور فتنہ پرداز
کچھ فائدہ بھی اُٹھا رہے ہیں۔

” ما ارسلنا الا كافة الناس بشيراً و نذيراً ولكن
اکثر الناس لا يعلمون “
(۹-۲۲)

وان كنتم في ريب مما نزلنا على عبدنا فاتوا بسورة
من مثله، وادعوا شهداءكم من دون الله ان كنتم صدقین،
فان لم تفعلوا ولن تفعلوا فاتقوا الله انتم و قودها الناس
والحجارة اعدت للكافرين -
(۱-۳)

اگر تم اس میں شک و ریب میں ہو جو ہم نے اپنے بندہ پر
نازل فرمایا ہے (جس میں ہر ایک امر جسکا تعلق انسان اور اسکے
حقوق اور ذہنی اور مادی ارتقا کے بارہ میں مفصل بیان کیا
گیا ہے کہ اس سے بہتر انسانی ذہنی کاوش سے لائحہ عمل
مرتب ہو سکتا ہے) تو اسکی مثل ایک ہی سورۃ بنا لاؤ۔
شرط یہ ہے کہ (کلام) اللہ کے علاوہ ہو (تمہیں اجازت ہے کہ)
دنیا جہان کے اہل علم و حکمت کو بھی مدد کے لئے اکٹھے
کرلو (کوشش کرو کہ اس قرآن کی ایک ہی سورۃ کی مثل
بناؤ اور اس طرح) اپنے دعویٰ کی صداقت پر کھ لو۔ اور اگر
تم ایسا نہ کرسکو اور یقیناً نہیں کرسکتے۔ تو اس نار (حرب)
سے ڈرو جسکا ایندھن آدمی اور پتھر ہیں جو (حکومت الہیہ کے)
منکرین کے لئے تیار ہے۔ (تم سے پہلے بھی اسی آتش فساد میں
جل کر راکھ ہو گئے اور اب تم بھی یہی آگ بھڑکارے
ہو۔ یقیناً تم نے بھی اس کا ایندھن بنا لیا ہے)



ایام جاہلیت

تاریخ میں ازمہ تاریک اور وسطی (Dark and Medieval Ages) کی کچھ خصوصیات ہیں۔ جن کے لحاظ سے قرآن میں ان کو ایام ”ظلمات“، اور ”جاہلیت“ سے موسوم کیا گیا ہے۔ ایک خصوصیت تو یہ تھی۔ اور اب بھی قوموں میں موجود ہے۔ کہ ہر ایک قوم اپنے آپ کو دیوتاؤں کی اولاد سمجھتی اور ہمسایہ اقوام کو ملیچھ اور راکشش اور ایسے ہی مکروہ ناموں سے یاد کرتی، یعنی خدا کی خدائی میں وہی صرف انسان ہیں باقی لوگ ان کے نزدیک کچھ اور ہی مخلوق ہیں۔ جو کچھ سلوک وہ غیر اقوام سے کرتے رہے تاریخی واقعات ہیں۔ اور اس مقام پر آنکے اعادہ کی ضرورت نہیں۔ لیکن خود ان کے اپنے نظام معاشرت میں ادنیٰ و اعلیٰ کا امتیاز مذہبی مقدس عقیدہ تھا ہمارے ہندوستان ہی میں نہیں بلکہ ان ایام میں کل متمدن اور مہذب اقوام کی یہی ذہنیت تھی۔ ہندوستان میں برہمن سب سے اعلیٰ ذات ہے۔ اور دوسرے درجہ پر چھتری اور تیسرے درجہ پر ویش ہیں۔ ذاتوں یا جماعتوں کا امتیاز مہر اور یونان اور روم اور ایران میں بھی تھا۔ یونان نے فلسفہ اور حکمت میں بڑا نام پایا۔ سقراط اور افلاطون اور ارسطو جیسے حکیم بھی ہر ایک انسان کو بحیثیت انسان حقوق انسانی نہیں دیتے۔ ان ممالک میں لونڈی اور غلاموں کی کثرت تھی۔ ہندوستان میں اب بھی

چھ کروڑ شودر موجود ہیں۔ جنکو آریہ ہندوں نے ہمیشہ انسانی حقوق سے محروم رکھا۔ اور ایک ذات کا دھرم دوسری ذات سے مختلف رہا۔ جو بات ایک ذات کے فرد کیلئے جائز ہے وہی دوسرے ذات کے افراد کیلئے مذہباً ناجائز ہے۔ اور حد ہے۔ ہندو دھرم شاستر کے رو سے شودروں کیلئے ”برہم ودیا“ قطعاً ممنوع ہے۔ جسکی تصدیق شنکر آچاریہ چھٹی صدی عیسوی میں بھی کرتا ہے۔ اور یہ آج بھی نا جائز ہے۔ یہی حالات دیگر اقوام میں بھی کم و بیش پائے جاتے ہیں۔ ایک ہی خاندان میں زن و مرد میں بھی ہر ایک قوم کا نظریہ یہ تھا کہ صنف ضعیف کو کوئی حق انسانیت حاصل نہ تھا۔ اگر تاریخ کی ورق گردانی کی جائے تو اس حقیقت سے انکار نہیں ہو سکتا کہ جنہیں انسانی حقوق کہتے ہیں۔ وہ ہر ایک قوم میں چند افراد کو حاصل تھے۔ جنکے ہاتھوں میں دینی یا دنیوی حکومت تھی۔ اور اکثریت ان سے یا تو بچیر و قہر محروم رکھی گئی یا انکے ذہن نشین یہی کیا گیا کہ آسمانی دیوتاؤں کی یہی مرضی ہے جب یہ مذہبی عقیدہ پختہ ہو گیا تو وہ بھی بھلی بری زندگی پر قانع ہو گئے۔ اور اس اسید موہوم پر ادھار کر بیٹھ رہے کہ دوسرے ”جنم“ میں ان کی زندگی بہتر ہوگی۔

ازمنہ تاریک اور وسطی میں نظریہ انسانیت کیا تھا۔ اور اس نظریہ کو مذہب نے کیسے عقیدہ کی صورت میں نمایاں کیا ایک مستقل موضوع ہے۔ چونکہ ہر ایک طالب علم تاریخ کو ان ایام کے واقعات کا علم ہے اس لئے اس پر بحث کی ضرورت نہیں

قرآن کا نظریہ انسانیت

ارشاد قرآن ہے کہ

ياايمناس اتقوا ربكم الذى خلقكم من نفس واحدة و خلق
منها زوجها وبث منهما رجالا كثيرا ونساء (۱۲-۴)

اے لوگو! لو جہ اللہ راستبازی اختیار کرو جس نے تمہیں نفس واحدہ
سے پیدا کیا۔ اور اس سے اس کا جوڑا پیدا کیا۔ اور ان دونوں سے مرد
کثرت سے اور عورتیں روئے زمین پر پھیلا دئے۔

یہ موضوع حیاتیات (Biology) اور مسئلہ ارتقا
(Law of Evolution) کا ہے۔ اور بجائے خود مستقل موضوع ہے
اس آیت کی تائید اور تفسیر دیگر متعدد آیات میں کی گئی ہے۔ یہ
آیت سورۃ نساء کے شروع میں واقع ہے۔ اور اس سورۃ میں صنف
ضعیف کو مساوی حقوق انسانیت دئے گئے ہیں۔ لیکن جو بات
اس آیت میں واضح کی گئی ہے۔ وہ یہ ہے۔ کہ تمام عالم انسانی
کی ابتدا نفس واحدہ ہے۔ اس لئے کسی ایک کو دوسرے پر
برتری فطرتاً حاصل نہیں۔

ارشاد قرآن ہے کہ

”تلك الدار الاخرة نجعلها للذين لا يريدون علواً
فى الارض ولا فسادا والعاقبة للمتقين“، (۱۲-۲۰)

وہ دار آخرت ہم نے ان لوگوں کے لئے تیار کر رکھا ہے۔ جو ملک
(خدا اور بندگان خدا) میں برتری نہیں چاہتے اور (اس لئے) فساد برپا
نہیں کرتے اور انجام بخیر پرہیز گاروں کا ہی ہے۔

ان آیات سے اتنا تو واضح ہو گیا ہوگا۔ کہ قرآن کا
نظریہ انسانیت کیا ہے اور یہ کہ وہ کسی شخص کی برتری
بلحاظ انسان دوسرے انسان پر تسلیم نہیں کرتا۔ اور واضح الفاظ
میں یہ حقیقت ذہن نشین کرنا چاہتا ہے کہ عالم انسانی میں

فساد کا واحد سبب یہ تفوق کا خیال ہے۔ جو افراد اور قوموں کے سروں میں سما یا ہوا ہے۔ اگر ہم اس حقیقت کو سمجھ لیں اور علو اعتقاداً اور عملاً ترک کر دیں تو وہ امن جس کے لئے عالم انسانی مضطرب ہے۔ خود بخود قائم ہو جاتا ہے۔

لیکن قرآن عالمگیر امن کو بھی مقصد بالذات قرار نہیں دیتا۔ اور ایسا امن جو انسانی قوموں کو مفلوج بنا کر رکھ دے۔ قرآن کے نظریہ انسانیت سے دور کی نسبت بھی نہیں رکھتا ایسا امن ہمیشہ ان قوموں کے نزدیک پسندیدہ ہے۔ جن کی حکومت غیر اقوام پر ہوتی ہے۔ اور ایسا امن قائم رکھنے کے لئے وہ ایسے آئین و قوانین وضع کرتی رہتی ہیں۔ جسکی غرض یہ ہوتی ہے کہ انکی اپنی قومی حکومت کے امن میں خلل واقع نہ ہو۔ اور محکوم قوم کوئی ایسی حرکت نہ کرنے جسے وہ شورش اور فساد اور بغاوت سے تعبیر کرتی ہے۔

قرآن جس پسندیدہ امن کا وعظ فرماتا ہے وہ ایک ذریعہ ایک مقصد اعلیٰ کے حصول کا ہے۔ ارشاد قرآن ہے کہ

”سارعوا الی مغفرة من ربکم و جنت عرضہ السموت والارض اعدت للمتقین الذین فی السراء والضراء والکاظمین الغیظ و العافین عن الناس و اللہ یحب المحسنین“
(۴-۵)

(اس ادنی زندگی کے قلیل متاع کے لئے کیا لڑتے جھگڑتے مرتے ہو)

تیزی سے بڑھو اپنے پروردگار کی بخشش اور اس جنت کی طرف جس کا عوض سماوات اور ارض ہے اور پرہیز گاروں کے لئے تیار کی گئی ہے جو تنگی اور فراخی میں (اہل حاجت پر عملاً) صرف کرتے ہیں۔ اور غصہ

کو دہاتے ہیں اور لوگوں کے تصور سے درگزر کرتے ہیں اور اللہ نیکی کرنے والوں کو پسند فرماتا ہے۔

نیز ارشاد ہے کہ

”سخر لكم ما فى السموات وما فى الارض جميعاً سنه

انا فى ذلك لايت القوم يتفكرون،، (۱۸-۵)

جو کچھ بھی آسمانوں اور زمین میں ہے اللہ نے تمہارے فائدہ کے لئے اپنی رحمت سے مسخر کر دیا ہے۔ اس میں ان لوگوں کے ائے آیات ہیں جو اہل فکر ہیں۔

اب بھی اہل فکر کائنات کی تسخیر میں لگے ہوئے ہیں۔ لیکن یہ انفرادی کوشش ہے۔ ارشاد قرآن ہے کہ عالم انسانی ذہنی ارتقا کے ایسے مقام پر پہنچ جائے کہ اس کی تمام تر توجہ تسخیر کائنات کی طرف لگ جائے اور کائنات اپنے خزانہ ہائے غیب اگل دے اور انسانی زندگی کا معیار بلند اور بلند تر ہوتا جائے لیکن یہ ممکن نہیں جب تک عالمگیر امن نہ ہو اور ایسا پسندیدہ نظام امن قائم نہیں ہو سکتا۔ جب تک علو کا خیال قوموں کے ذہن سے محو نہ ہو۔ جس کا لازمی نتیجہ امن شکن فساد ہے۔ جب عالم انسانی یا قوموں کے سامنے ادنیٰ زندگی کے مفاد کا نعم البدل اعلیٰ مقصد حیات رکھا جائیگا۔ تو وہ ادھر ہی متوجہ ہونگے۔

اسباب فساد

ازمنہ تاریک و وسطیٰ کی تاریخ میں بلکہ ہمارے اپنے زمانہ کی قوموں کے حالات میں دو باتیں نمایاں تھیں اور ہیں۔ ایک دینی حکومت (Priesthood) اور دوسری ملوکیت۔ (State) اور دونوں لازم و ملزوم ہیں۔ پیشہ ور پیشوایان دین

اور ملوک ایک دوسرے کے راز دار ہیں۔ ”یکے دزد باشد دگر پردہ دار“۔ قرآن نے دونوں کے خاتمہ کا اعلان کر دیا۔ آنحضرت نے بھی فرمایا کہ اب قیصر و کسری نہ ہونگے۔ ایام جاہلیت میں جبکہ فہم انسانی بالغ نہ تھا یہ دونوں حکومتیں ممکن بلکہ مناسب تھیں۔ لیکن اب جبکہ قرآن عالم انسان کو ظلمات سے نکال کر نور کی طرف رہنمائی فرما رہا ہے۔ ”قد تبين الرشد من الغي“ جبکہ ہدایت اور گمراہی میں نمایاں امتیاز ہو چکا ہے۔ ”لا اکراه فی الدین“، دین میں کوئی (جبرو) اکراه نہیں۔ ”یو این او“، کا یہ نظریہ کہ کوئی شخص کسی مذہب یا قومیت تسلیم کرنے پر مجبور نہیں کیا جائیگا۔ عین تعلیم قرآن کے مطابق ہے۔ لیکن ضرورت اس امر کی ہے کہ ان اسباب فساد کا قلع قمع کیا جائے۔ جو لوگوں کو کسی نہ کسی وجہ سے مجبور کرتے ہیں۔ دینی حکومت اب بھی لوگوں کے دلوں پر مسلط ہے۔ اور ملوکیت ایام جاہلیت میں شخصی تھی تو اب قومی ہے۔ جسے جمہوریت کہتے ہیں۔ برطانیہ۔ فرانس امریکہ میں جمہوریت ہے۔ یہ ایک قوم بمنزلہ فرد واحد ہے اور اصولاً شخصی ہے۔ یہ حکومتیں غیر اقوام پر مسلط ہیں۔ اور جنگ نے ایسی ہولناک صورت اختیار کر لی ہے کہ اب عالمگیر ہے۔

اگر ہم کائنات میں نظر کریں۔ دور جانے کی ضرورت نہیں اسی کرہ ارض پر مختلف طبقات کو دیکھیں تو یہ نا قابل انکار حقیقت ہے کہ

”بیدل بحصول رزق آمادہ بسر
سگ چا کر سگ نگشت و خر بندہ خر

از مخترعات کار گاہ امکان

این ننگ شعور نیست جز ضعیف بشر،

اس لئے حکومت خواہ اس کی صورت کچھ بھی ہو - بالکل
خلاف فطرت ہے اور محض انسانی اختراع ہے -

طبقہ حیوانات میں قبائل و شعوب و امم عالم انسانی کی
طرح ہیں -

”و ما من دابة فی الارض ولا طائر یطیر بجناحیه
الا امم امثالکم“ ما فرطنا فی الکتب من شیئی ثم الی
ربهم یحشرون والذین کذبوا بآیتنا صم و بکم فی
الظلمت“ (۱۰-۷)

اور زمین میں کوئی چلنے والا اور نہ فضا میں کوئی پرندہ اڑنے والا
ایسا ہے کہ تمہاری طرح اسکی آمتیں نہ ہوں، کتاب (فطرت) میں ہم نے
کسی شے کی کمی نہیں رکھی، پھر اپنے پروردگار ہی کی طرف تمہارا
حشر ہوگا، اور جن لوگوں نے ہماری آیات کو جھٹلایا وہ بہرے ہیں کہ
حق کی آواز پر کان نہیں دھرتے، گونگے ہیں اور (ابھی تک) ظلمات میں
ہیں، (کہ اپنے حقوق انسانی کو نہ سمجھتے ہیں اور نہ ان کا مطالبہ
کرتے ہیں) -

غرض ہر ایک طبقہ ہستی کی انواع میں ایک نظام معاشرت
مشاہدہ ہوتا ہے، لیکن ان میں ملوکیت (State) نہیں یہ اسی
نگ ننگ شعور انسان کی اختراع ہے - قرآن عظیم کی آیات بینات سے
واضح ہوتا ہے کہ ذہنی ارتقا کے ساتھ ساتھ ملوکیت رفتہ رفتہ
ختم ہو جائیگی - اور جس اعلیٰ مقام پر انسان نے بعد از ہزار
رسوائی پہنچنا ہے وہ انسان کی تخلیق کا مقصد اعلیٰ ہے، ہماری

ذہنیت ابھی اتنی پست ہے کہ اس اعلیٰ مقام انسانیت کا صحیح صاف صاف ممیز تصور ہمارے قلب میں پیدا نہیں ہو سکتا، لیکن قرآن حکیم نے اس کا نقشہ کھینچ کر بتا دیا ہے کہ اس منزل مقصود کی طرف انسان اگر برضا و رغبت نہیں جائیگا تو کرہاً جانا پڑیگا۔ یعنی بعد از ہزار رسوائی، اور یہی وہ عذاب ہے جس میں عالم انسانی مبتلا ہے۔ جو فطرت کی طرف سے انتباہ ہے، لیکن قرآن کا ناطق فتویٰ یہ ہے کہ جب تک انسان بصر و بصیرت سے کام نہیں لیگا وہ اسی عذاب جہنم میں مبتلا رہیگا جو اسکی اپنے ہاتھوں کی کرتوت ہے۔ قرآن میں اسم سابقہ کی تباہی کی عبرت انگیز تاریخی شہادت پیش کی گئی ہے۔

ذالك من انباءالقرى نقصه عليك منها قائم وحصيد -
وما ظلمتم ولكن ظلموا انفسهم فما اغنت عنهم الهتهم التي
يدعون من دون الله من شئى لما جاء امر ربك وما
زادهم غير تنبيى - وكذالك اخذ ربك اذا اخذ القرى
وهى ظالمة ان اخذه اليم شديد - ان فى ذلك لايت لمن
خاف عذاب الاخره ذالك يوم مجموع له الناس و ذالك
يوم مشهود - وما نؤخره الا لاجل معدود يوم يات
لا تكلم نفس الا باذنه فمنهم شقى و سعيد - فاما الذين
شقوا فى النار لهم فيها زفير و شهيق - خالدىن فيها
مادامت السموت و الارض الا ما شاء ربك ان ربك
فعال لما يريد و اما الذين سعدوا فى الجنة خالدىن فيها
مادامت السموت و الارض الا ما شاء ربك عطاء غير
مجنوذ فلا تك فى مرية مما يعبد هو علاء، ما يعبدون
الا كما يعبد اباؤهم من قبل و انا لموفوهم نصيبهم

غیر منقوص -

و ما كان ربك ليهلك القرى بظلم و اهلها مصلحون،
ولو شاء ربك ليجعل الناس امة واحدة ولا يزالون مختلفين
الا من رحم ربك ولذلك خلقهم و تمت كلمت ربك
لاملئن جهنم من الجنة و الناس اجمعين -

(۱۰-۹-۱۲)

وہ ان بستیوں کے تاریخی قصے ہیں جو ہم تجھے سناتے ہیں ان میں سے بعض بستیاں اجڑی ہوئی ہیں اور بعض ابھی تک قائم ہیں، ہم نے ان کو ظلم سے تباہ نہیں کیا بلکہ انہوں نے خود اپنے آپ پر ظلم کیا - اور جن معبودوں (ارباب حکومت) کو وہ اللہ کو چھوڑ کر پکارا کرتے تھے تو کوئی بھی انکے کام نہ آیا جب تیرے پروردگار کا امر (انکی ہلاکت کے بارہ میں) آگیا اور وہ ہلاکت کی طرف ہی بڑھتے گئے۔ اور اس طرح تیرے پروردگار کی گرفت میں وہ بستیاں جو ظلم پیشہ تھیں آگئیں، تحقیق تیرے پروردگار کی گرفت درد انگیز شدید ہے - ان واقعات میں ان لوگوں کے لئے عبرت ہے جو روز انجام کے عذاب سے خائف ہیں، یہ انجام ایک وقت ہے جب لوگ اس کے (نظارہ کے) لئے جمع ہوتے ہیں اور یہ ان کو دیکھنے میں آتا ہی رہتا ہے اس دن کوئی شخص اللہ کے اذن کے سوا دم نہیں مار سکتا ان لوگوں میں بد بخت بھی ہیں اور نیک بخت بھی، تو جو بد بخت ہیں وہ تو آگ میں چیخیتے چلاتے ہیں اور اس میں جب تک آسمانوں اور زمین کا قیام ہے ہمیشہ رہینگے مگر یہ کہ تیرا پروردگار کچھ اور چاہے، تحقیق تیرا پروردگار جو چاہے کرتا ہے اور جو نیک بخت ہیں وہ آسمانوں اور زمین کے ہوتے جنت میں ہمیشہ رہینگے مگر یہ کہ تیرا پروردگار (بہتر بخشش) اور صورت میں کرے اور تیرے پروردگار کی بخشش وہ ہے جو کبھی منقطع نہیں ہوتی - اس لئے جو کچھ ان لوگوں کی پوجا پاٹ کا انجام ہونیوالا ہے اس میں شک نہ کہ، وہ اسی بندگی میں لگے ہوئے ہیں جو ان سے پیشتر ان کے بڑے کرتے تھے (انہوں نے اپنا انجام دیکھ لیا یہ بھی دیکھ لینگے، تحقیق ہم انکو انکے اعمال پناہستہ) کا بدایہ پورا پورا دے کر رہینگے جس میں ذرہ برابر کمی واقع نہ ہوگی -

اور تیرا پروردگار کسی بستی کو تباہ اور برباد نہیں کرتا جب تک اس میں بسنے والے نیکو کار ہیں اور اگر تیرا پروردگار چاہتا تو عالم انسانی کو امت واحدہ بنا دیتا (پھر وہ انسان نہ ہوتے) اور ان میں (شرانگیز) اختلاف کبھی زائل نہ ہوگا مگر جن پر اللہ رحم فرمائے اور اسی رحمت کے فیض کے لئے انکو پیدا کیا گیا ہے۔ اور (انکی شہ پسنندی کی وجہ سے) ترے پروردگار کا قول (قانون فطرت) پورا ہوگا کہ میں جہنم کو تمام جن و انس سے بھردونگا، اور ہم جو رسولوں کے حالات سے تجھے آگاہ کرتے ہیں (جو ان گمراہوں کو سمجھاتے رہے اور یہ ٹس سے مس نہ ہوئے) تو غرض یہ ہے کہ تیرا دل (انکی معاندانہ روش سے نہ گھبرائے اور) بجا رہے اور ان قصوں میں ترے پاس حق اور موعظتہ ایمان داروں کے واسطے آچکی ہے تو ان لوگوں کو جو (ہماری آیات پر) ایمان نہیں لاتے کہو کہ جو کچھ چاہو اپنی جگہ کرو اور ہم بھی اپنی جگہ مناسب عمل کر رہے ہیں، تم انجام کے منتظر رہو، ہم بھی منتظر ہیں، اور وہ پوشیدہ امکانات جو آسمانوں اور زمین میں ہیں اللہ ہی کے لئے ہیں (جب چاہے انکا ظہور ہو) اور اسی کی طرف ہر ایک امر کا رجوع ہے، تو اسی کی بندگی کرو اور اس پر بھروسہ کرو اور تیرا پروردگار اس سے غافل نہیں جو وہ عمل کرتے ہیں۔

ارشاد قرآن ہے ”سیرو فی الارض“ ذرا روئے زمین پر چل پھر کر دیکھو، کرہ ارض کے طبقات میں آثار قدیمہ میں ان قوموں کے حالات کا مطالعہ کرو جو پہلے گزر چکی ہیں۔

کہاں ہے دارا کہاں سکندر کہاں ہے کسری کہاں ہے قیصر
خط شکستہ میں انکے در پر زمانہ عبرت گار دیکھا

گڑے سردوں کی ہڈیاں بھی اپنی داستان سنا رہی ہیں
انہیں اکھاڑنے کی ضرورت نہیں، ہم اپنے زمانہ کو دیکھ رہے -
ذالک یوم مجموعہ لہ الناس و ذالک یوم مشہور - ۱۹۱۴ء میں
پہلی جنگ عظیم شروع ہوئی - پانچ سال کے عرصہ میں
جو کچھ ہوا ابھی ہماری یاد میں تازہ ہے - ”لیگ آف نیشن“
بن چکی تھی جو کچھ اسکا حشر ہوا اور ہونا بھی تھا وہ
بھی ہم دیکھ چکے ہیں - اسکے بعد دوسرا عالمگیر جنگ
شروع ہوا جو ایک تیسرے متوقع ہولناک جنگ کا پیش
خیمہ تھا - خدا خدا کر کے یہ ختم ہوا اور ان قوموں نے
جو کرہ ارض پر چھائی ہوئی ہیں ”یو این او“ کی طرح
ڈالی ”اور حقوق انسانی“ کا خاکہ نہایت پسندیدہ الفاظ میں
دنیا کے سامنے پیش کیا - اس مجلس میں عموماً تمام حکمران
قوموں کی نمائندگی ہو رہی ہے، ”یو این او“ کا پہلا
عظیم الشان کارنامہ ملاحظہ ہو، ایک فوجی عدالت قائم کی
گئی، شکست خوردہ جرمن اور اس کا حلیف جاپان انسانیت کے دشمن
قرار دئے گئے - ان اقوام کے بہترین دل و دماغ کے آدمیوں پر
مقدمہ بنایا گیا، خود ہی قاضی، خود ہی گواہ، خود ہی مدعی،
اکثر کو پھانسی اور اکثر کو مختلف سببوں کی قید سزا دی گئی
اور یہ سلسلہ تا حال جاری ہے - ان لوگوں کا جرم یہ ہے کہ
انہوں نے برطانیہ اور امریکہ کے دعویٰ اقتدار کو تسلیم نہیں
کیا - اور اس مفاد میں شرکت کا مطالبہ کیا جسکی اجارہ داری
برطانیہ اور امریکہ کو آسمانی دیوتاؤں نے دے رکھی تھی،

آن حالات کو ذہن میں رکھتے ہوئے ارشاد قرآن میں تدبر کرو:-

، فاذا لقيتم الذين كفروا فاضرب الرقاب حتى اذا خنتموهم
فشد الوثاق فاما منا بعد امانفءا حتى تضع الحرب اوزارها
ذالك“ (۵-۶ ع)

جب کافروں سے تمہاری مٹھ بھیڑ ہو تو (میدان جنگ میں) انکی گردنیں مارو یہاں تک کہ انکا زور ٹوٹ جائے۔ پس انکو اسیر کرلو۔ اس کے بعد یا تو احسان رکھکر چھوڑ دو یا فدیہ لیکر (تاوان جنگ یا مبادلہ اسیران جنگ) یہاں تک کہ جنگ اپنے ہتھیار رکھدے۔ یہ وہ عظیم الشان ہدایت ہے جس پر عمل واجب ہے۔

ان آیات مبارکہ کا مفہوم واضح ہے کہ جب مسلمانوں اور کسی غیر مسلم قوم میں حالات جنگ پیدا ہو جائیں اور وقتاً فوقتاً جھڑپیں بھی ہوتی رہیں تو اسیران جنگ اسی وقت تک اسیر رہینگے جب تک حرب ہتھیار نہ رکھ دے۔ جنگ کے خاتمہ پر انکو یا تو احسان رکھکر چھوڑنا پڑیگا یا فدیہ لیکر۔ احسان مقدم ہے یعنی فریق مخالف یا اسیران جنگ ادائیگی تاوان کے قابل نہ ہوں تو بہر حال احسان رکھکر ہی آزاد کرنا پڑیگا۔ آیت کے آخر میں لفظ ”ذالك“ ہے۔ یہ لفظ اشارہ بعید تر اشیا کے لئے استعمال ہوتا ہے۔ اور اس آیت سے کسی امر یا شے کی عظمت پر بھی دلالت کرتا ہے۔ اس ت کریمہ کے آخر میں اسکا مفہوم یہ ہے کہ اس ہدایت کی عظمت کا خیال کرتے ہوئے اسکی تعمیل کی جائے۔

غزوہ بدر پہلی جنگ تھی جو مسلمانوں کو کفار مکہ سے لڑنی پڑی۔ کفار مکہ مدنیہ پر بڑھ رہے تھے۔ اور مسلمان

مدافعت کے لئے مدینہ سے نکلے اور بدر پر دونوں کی مٹھ بھیڑ ہو گئی۔ کفار نے شکست کھائی۔ ان ایام میں یہ دستور حرب تھا۔ کہ مال غنیمت جو کسی کے ہاتھ لگتا اسی کی ملکیت ہوتی۔ اور جس کسی کو اسیر کرتا اسی کا غلام ہوتا۔ چنانچہ مسلمانوں نے بھی اسی دستور جاہلیت پر عمل کیا۔ اس پر وہ آیات نازل ہوئیں جو سورہ ”انفال“ میں مذکور ہیں کہ اس ادنیٰ زندگی (حیوۃ الدنیا) کے مال پر کیا گرتے ہو۔ ”جہاد فی سبیل اللہ“ کا یہ مفہوم ہے کہ ”حرب“ جو جہاد فی سبیل المفسدین ہے اور جسکی غرض ہی لوٹ گھسوٹ اور انقطاع نسل انسانی و حیوانی اور لوگوں کے ذرائع زندگی پر ناحق قبضہ جمانا اور کمزوروں کو لونڈی غلام بنانا ہے۔ اسکا قلع قمع کیا جائے۔ اور یہ علاج بالمثل جاری رہے ”حتیٰ تضع الحرب اوزارها“ یہاں تک کہ حرب ہتھیار رکھدے۔ مسلمانوں نے ابھی تک عملاً جہاد فی سبیل اللہ کا مفہوم نہیں سمجھا تھا لیکن آنحضرت کے زیر تعلیم و تربیت جلدی ہی سمجھ گئے۔ اسیران بدر میں سے دس آدمی پڑھے لکھے تھے ان سے فدیہ یہ لیا گیا کہ سات مسلمان بچوں کو لکھنا پڑھنا سکھادیں۔ کیا اچھا فدیہ ہے۔

اصل اصول تو آیت کریمہ میں واضح کیا گیا ہے۔ کہ اسیران جنگ لڑائی کے بعد کسی حالت میں قید نہیں رہ سکتے تاوان لیکر اگر وہ ادا کر سکیں ورنہ احسان رکھکر انکو چھوڑنا ہی پڑیگا۔ اگر ذرا تدبیر سے کام لیا جائے تو واضع ہو جائیگا۔ کہ اس آیت نے غلامی کی جڑ کاٹ کر رکھدی کیونکہ یہ ”حرب“ ہی تھا جسکے ذریعہ شکست خوردہ قوم کے افراد زن و مرد لونڈی غلام بنائے جاتے۔

گزشتہ جنگ عظیم کے بعد مدعیان تہذیب و تمدن و علم و حکمت نے جس کی طرح ڈالی ہے وہ ”یو این او“ سے موسوم ہے جسکا مذکور ہو چکا۔ اس نے ایک عالمگیر اعلان حقوق انسانی کے بارہ میں شائع کیا ہے جسکی تیس دفعات (Articles) ہیں۔ نیت کے حالات خدا ہی جانتا ہے لکن ہمارے رسول کریم کا ارشاد ہے کہ ”الاعمال بالنیۃ“ یعنی اگر تمہیں یہ دیکھنا منظور ہو کہ کسی شخص کی نیت کیا ہے تو اسکے اعمال دیکھو، اس لئے جو کچھ ”یو این او“ نے عملی کاروائی کی ہے۔ اسے دیکھئے لیکن سردست یہ موضوع ہمارے بحث سے خارج ہے۔ دیکھنا یہ ہے کہ اس ”اعلان“ میں کوئی بات ایسی بھی ہے کہ جس سے حقوق انسانی کی حفاظت ہو سکے، ہم یہ نہیں کہتے اور نہ اسکا مطالبہ کرتے ہیں کہ وہ اصول جو اس اعلان میں شائع کئے ہیں ان پر فوری عمل کیوں نہیں ہوا، ہم جانتے ہیں کہ اصلاح اسی حد تک ممکن ہے جس حد تک ذہنی اور خارجی حالات اجازت دیں۔ اور یہ کہ اصلاح بتدریج اور اعتدال کے ساتھ ہی مناسب اور مفید ہے، ورنہ بقول ’ہربرٹ سپنسر‘ جو مصلحان یہ چاہتے ہیں کہ اصلاح کی تکمیل فوری ہو یا کم از کم انکی زندگی میں سب کچھ ہو جائے وہ ایک اصلاح کی جگہ سو معاشری خرابیاں پیدا کر دیتے ہیں مگر ہم یہ ضرور کہیں گے کہ بعض ایسے امور بھی ہیں یا وہ خرابیاں بھی ہیں جنکی اصلاح ان چند سالوں میں بوجہ احسن ہو سکتی تھی۔ اسے بھی چھوڑیئے ان تیس ’آرٹیکل‘ میں زور تو اس بات پر دیا گیا ہے کہ ہر ایک انسان کا پیدائشی حق حریت و مساوات ہے اور یہ حق ہر ایک انسان کا ہے بلا لحاظ اختلاف لسان و الوان و قومیت و مذہب اور پولیٹیکل

یا دیگر عقاید اور درجات بلحاظ مال، دولت، پیدائش و دیگر حیثیت خواہ کچھ ہو۔ کسی قسم کا امتیاز روا نہ رکھا جائیگا ہر ایک شخص کو زندہ رہنے کا حق ہے اور اس کے ساتھ آزادی اور اپنی ذات کی حفاظت کا بھی حق رکھتا ہے، کوئی شخص قید غلامی میں نہیں رہ سکتا۔ اور نہ کسی خدمت کے لئے مجبور کیا جاسکتا ہے، سردست ہمیں انہی ابتدائی چار آرٹیکل سے بحث ہے۔ حق حریت و مساوات میں تمام انسانی حقوق آجاتے ہیں اس اعلان میں یہ نہیں بتایا گیا کہ یہ غصب شدہ حق ہر ایک انسان کو کس طرح واپس دلایا جاسکتا ہے، جنگ عظیم کے بعد جرمن و جاپان پر اب تک اتحادی طاقتوں کا قبضہ ہے، اور وہاں کے شکست خوردہ لوگ ابھی تک بچر و قہر اتنے دب چکے ہیں کہ انکے ابھرنے کی توقع بھی نہیں، آپ ان تین آرٹیکل کو ایک سرے سے آخر تک پڑھ جائیے۔ ان میں وہ بات آپکو نظر نہیں آئیگی جو آیہ مبارکہ محولہ بالا میں ایک لفظ 'ذالماً' میں بیان کی گئی ہے۔

ارشاد قرآن ہے کہ

ولا یجرمنکم شان قوم علی الا تعدلوا اعدلوا هو اقرب

للتقوی واتقوا اللہ ان اللہ خبیر بما تعملون (۶-۶)

کسی قوم کی دشمنی تمہیں اس بات پر آمادہ نہ کرے کہ تم عدل نہ کرو عدل کرو عدل ہی تقویٰ سے لگا کھاتا ہے، اور تقویٰ بوجہ اللہ اختیار کرو تحقیق اللہ جو کچھ بھی تم کرتے ہو اس سے باخبر ہے۔

یہ تاریخی واقعہ ہے کہ مسلسل تیرہ سال کفار مکہ نے مٹھی بھر مسلمانوں کو ہر ممکن اذیت دی اور ان سے بالکل

قطع تعلق کرنے کے بعد عرصہ حیات تنگ کر دیا آنحضرت کے قتل کا منصوبہ باندھا آخر مسلمانوں کو ہجرت پر مجبور کیا۔ مدینہ میں بھی پیچھا نہ چھوڑا۔ یلغار کرتے ہوئے آئے اور چراگاہ سے مال مویشی ہانک کر لے گئے۔ بدر اور احد میں مسلمانوں نے مدافعت کی آخر جب مکہ فتح ہوا تو یہ آیات نازل ہوئیں کہ

’ولا یجر منکم شان قوم ان صدوکم عن المسجد الحرام ان تعتدوا وتعاونوا علی البر والتقوی ولا تعاونوا علی الاثم والعدوان‘ واتقوا اللہ ان اللہ شدید العقاب‘ (۶-۵)

کسی قوم کی دشمنی جس نے تمہیں کعبہ سے روکا تمہیں اس بات پر آمادہ نہ کرے کہ حد اعتدال سے تجاوز کرو۔ اور نیکی اور پرہیزگاری کے کاموں پر ہر ایک کی مدد کرو اور ایسے کاموں میں کسی کا ساتھ نہ دو جس سے لوگوں کے حقوق تلف ہوتے ہیں ورنہ تعدی پر اور اللہ سے ڈرو‘ تحقیق اللہ کا عذاب سخت ہے‘

اگر ہم اپنے زمانہ کے مدعیان امن اور واعظان اصلاح کے اعمال کو دیکھیں کہ انہوں نے جرمنی اور جاپان میں کیا کیا اور کر رہے ہیں اور آج سے ساڑھے تیرہ سو سال پیشتر اس ایک واقعہ مذکورہ کا اور مسلمانوں کے ساتھ جو کچھ سلوک ہوتا رہا اور جو کچھ انہوں نے کفار سے سلوک کیا موازنہ کریں تو ان دو آیات (۶-۵، ۶-۶) کی عظمت تقاضہ کرتی ہے کہ اگر قوموں کی نیت بخیر ہو تو انکو جلی حروف میں قرطاس حریت و مساوات میں نمایاں جگہ دیں‘

قرآن میں پھانسی اور جلا وطنی اور قید و بند کی سزا ان لوگوں کے لئے تجویز کی گئی ہیں جو کسی قائم شدہ حکومت کی حدود کے اندر حق شہریت کے ہوتے بغارت کے مرتکب ہوں۔ اور اس پر بھی اگر وہ گرفتاری سے پیشتر بغاوت سے باز آئیں تو ان پر کوئی الزام نہیں اور نہ انکی کوئی حرکت قابل مواخذہ ہے، ارشاد قرآن ہے،

”انما جزاؤ الذین یحاربون اللہ ورسولہ و یسعون فی الارض فساداً ان یقتلوا او یصلبوا او تقطع ایدیہم وارجلہم من خلاف او ینفوا من الارض ذالک لہم خزى فی الدنیا و لہم فی الآخرة عذاب عظیم - الا الذین تابوا من قبل ان تقدروا علیہم فاعلموا ان اللہ غفور رحیم - (۶-۹)

وہ لوگ جو اللہ اور اس کے رسول سے لڑتے ہیں اور ملک میں فساد برپا کرنے کی کوشش کرتے ہیں یہی سزا ہے کہ (انکے جرم کی مناسبت کے لحاظ سے) انکو قتل کیا جائے یا صیدب دی جائے یا بیدست و پا کیا جائے یا جلا وطن (یا قید) کیا جائے یہ رسوائی انکے لئے اس دنیا میں ہے اور آخرت میں عذاب عظیم مگر وہ لوگ (قابل مواخذہ نہیں) جو گرفتاری سے پہلے تائب ہوں جان رکھو کہ اللہ بخشنے والا ہے اور مہربان ہے۔

جرمنی اور جاپان نہ تو برطانیہ اور نہ امریکہ کی رعیت تھے اور نہ وہ بغاوت کے مرتکب ہوئے وہ علانیہ میدان جنگ میں آئے اور شکست کھائی۔ ان سے تو وہی سلوک کرنا چاہئے تھا جو آیات بینات قرآن میں بتایا گیا ہے۔

جہاں تک حقوق انسانی کا تعلق ہے - اس عالمگیر اعلان حریت و مساوات میں جر ”یو این او“ نے شائع کیا ہے ہمیں کوئی ایسی بات نظر نہیں آتی کہ توقع ہو کہ یہ بیل منڈھے چڑھیگی ابھی یہ مدعیان حریت اس مقام عالی سے بہت نیچے اور دور ہیں جو قرآن حکیم مشاہدہ کرا رہا ہے -

اس قرطاس حریت میں غلامی اور تجارت غلامی کی موقوفی پر بہت زور دیا گیا ہے، ہر ایک حریت پسند اسے دل و جان سے پسند کریگا - لیکن مناسب ہے کہ ذرا اسکا بھی جائزہ لیا جائے - اور آیات قرآن سے موازنہ کیا جائے -
 غلام کے لئے عربی زبان میں لفظ ”عبد“، ہے اور اسکی تعریف ہے ”مملوکا لا یقدر علی شیء“، (۱۴-۱۶)

ایسا شخص جو پرانے بس میں ہو اور کسی شے پر اختیار نہ رکھتا ہو - قرآن کی کسی آیت میں یہ لفظ کسی انسان پر اس معنی میں استعمال نہیں ہوا - جن آیات میں یہ لفظ استعمال ہوا وہ بطور مثال و ہدایت بیان کی گئی ہیں -
 قرآن میں الفاظ ”وما ملکت ایمانہم“، ایسے لوگوں کے لئے استعمال ہوئے ہیں جو ”زیر دست“، دیے ہوئے (Depressed Class) ہیں اور دستگیری کے محتاج ہیں - مثلاً نوکر چاکر ’مزدور، شودر، اور اسکی تعریف میں وہ بھی آتے ہیں جنکو اہل یورپ کی اصطلاح میں ”غلام“، (Slave) * کہتے ہیں، -

*صلح ”یوٹرک“، (Utruck) کے بعد انگریزوں نے امریکہ مقبوضہ ہسپانیہ میں سالانہ چار ہزار آٹھ سو غلام مہیا کیے۔ ۱۷۷۳ء - تک کرنے کا اجارہ لیا - صرف ایک لورپول کے پندرہ

اہل یورپ یونانی اور روسی اپنے اقتدار کے ایام میں ان لوگوں سے جنکو وہ بزور شمشیر بحر و قہر قبضہ میں لائے ہر ایک قسم کی ذلیل خدمت بلا معاوضہ لیتے اور بہائم سے بدتران سے سلوک کرتے، اس آریہ کی یہ امتیازی خصوصیت تھی، ہر ایک آقا کو غلام کی زندگی اور موت پر کامل اختیار تھا،

’’عبودیت، انسان کی فطرت میں ودیعت ہے۔ ارشاد قرآن ہے کہ

’’ما خلقت الجن والانس الا ليعبدون،‘‘

ہم نے جن و انس کو اپنی عبادت کے لئے پیدا کیا۔

اگر عبودیت انسانی فطرت کا تقاضہ نہ ہوتا تو یہ حکومت جو انسان کی انسانوں پر ہے، نا ممکن ہوتی، انسان خواہ اسکی حیثیت کچھ ہو اور اسکا ذہنی درجہ خواہ کتنا بلند ہو ہر ایک اس میں دوسروں کی امداد کا محتاج ہے،

آنچہ شیراں راکند روباہ مزاج احتیاج است احتیاج است احتیاج اور یہی احتیاج ہے جسکی وجہ سے انسان مخلوق کی بندگی کرتا ہے، ’’آنانکہ غنی تراند محتاج تراند، فقراء و مساکین وغیرہ کا کیا مذکور ہے۔ ایسی حقیقت کی طرف قرآن بار بار توجہ دلا رہا ہے کہ حق حکومت صرف ایک ذات واحد اللہ تعالیٰ کا ہے جو کل کائنات کا خالق بھی ہے اور رب بھی ہے اور ہر ایک شے کی تخلیق

جہاز ۱۷۳۰ء میں تریپن ۱۷۵۱ء میں چھپانویں ۱۷۷۰ء میں ایک سو بتیس ۱۷۹۳ء میں تجارت غلامی میں لگے ہوئے تھے۔ امریکہ میں پہلی مردم شماری میں غلاموں کی تعداد چھ لاکھ ستانوے ہزار تھی ۱۷۶۱ء میں چار ملین تک پہنچ گئی۔

کا مقصد بھی اسی کا مقرر کردہ ہے۔ اس لئے اسی کا حق ہے کہ اسکی بندگی کی جائے۔ اور اسی کو آسمانوں اور زمیں پر حکومت کا حق حاصل ہے اور وہ جو کچھ چاہے کرے کوئی اسے پوچھنے والا نہیں اور جنکو لوگ اللہ کے سوا پوجتے ہیں انکو کوئی اختیار اپنی ہی ذات سے ضرر دفع کرنے کا نہیں اور نہ وہ نفع پہنچا سکتے ہیں۔ تمام مخلوق اللہ کی 'عبد' ہے اس لئے غیر اللہ کی بندگی شرک ہے جو ناقابل عفو گناہ ہے۔ جسے 'حریت' کہتے ہیں وہ صرف اللہ کی بندگی اور اللہ کی عبادت خالص بلا شائبہ شرک سے حاصل ہو سکتی ہے۔ اور ناممکن ہے کہ انسان اللہ کو چھوڑ کر آزادی حاصل کر سکے۔ جب تک عالم انسانی صرف اللہ کی حکومت بلا شرک تسلیم نہیں کریگا وہ ہمیشہ بندوں کی بندگی کرتا رہیگا۔ اور اس پر مخلوق کی حکومت مسلط رہیگی۔ اللہ تعالیٰ غنی عن العلمین ہے، اور ایک انسان کو دوسرے انسان کی مدد کی حاجت ہے، اور ہر ایک طالب علو زیادہ سے زیادہ فائدہ دوسروں کی خدمات یا بندگی سے اٹھانا چاہتا ہے اور اٹھا رہا ہے، لیکن اس بندگی میں جو ہم اللہ کی کرتے ہیں اللہ کسی معاوضہ کا طالب نہیں بلکہ حکومت الہیہ کے تحت نیک شہریوں کو زیادہ سے زیادہ دے رہا ہے اسکی رحمانیت سے وہ بھی معروم نہیں جو غیر اللہ کی بندگی کرتے ہیں۔ لیکن انجام بہتر اہل تقویٰ ہی کا ہے، قوموں کے عروج و نزول کی تاریخ ہم پڑھ چکے ہیں اور انکی تباہی اور ہلاکت کے اسباب سے ہم واقف ہیں۔ برطانیہ اور امریکہ فرانس وغیرہ ہم توکل کی پیدائش میں ان سے پیشتر کئی فرعونی اور نمرودی حکومتیں قائم ہوئیں اور اپنے پیچھے داستان عبرت چھوڑ گئیں۔ ارشاد قرآن ہے۔

”لوكان فيهما الهة الا الله لفسدتا“

(۲-۱۷)

اگر اللہ کے سوا آسمانوں اور زمیں میں کوئی اور اللہ بھی ہوتا تو کل کائنات کا نظام درہم برہم ہو جاتا۔

اس آیت کریمہ میں ایک اصل اصول بیان کیا گیا ہے کہ، اگر ایک سے زیادہ دعویٰ دار حکومت ہوں تو ضرور ہے کہ وہ فساد برپا کریں۔ کائنات میں ہمیں کہیں فساد مشاہدہ نہیں ہوتا۔ یہ صرف عالم انسانی ہی ہے جس میں فساد ہر ایک جگہ رونما ہو رہا ہے۔ اسکی وجہ بھی خواہش علو ہے یہ ظاہر ہے کہ حریت و مساوات کا تصور بھی باطل ہے جہاں طالبان علو موجود ہوں اور ہر ایک جگہ فساد برپا کر رہے ہوں، اس لئے ہر ایک قسم کی حکومت باطل ہے اور جہاں یہ ہے وہاں حریت و مساوات کا نام لینا انتہائی جرم سمجھا جاتا ہے اور جو بھی اس کے لئے جد و جہد کرتا ہے وہ ایک سنگین جرم کا مرتکب قرار دیا جاتا ہے۔

آیات قرآن کا مفہوم یہ ہے کہ انسان کبھی پسندیدہ آزادی سے ہمکنار نہیں ہو سکتا جب تک وہ اللہ کے سوا کسی اور کو اپنا کارساز سمجھتا رہیگا۔ اور یہ کہ آزادی صرف ایمان باللہ سے ہی حاصل ہو سکتی ہے، بشرطیکہ اس کے مناسب نیک اعمال بھی ہوں۔

غالباً یہ سوال ہر ایک شخص کے دل میں پیدا ہوگا کہ اس میں تو کچھ شک نہیں کہ حقوق انسانی کے بارہ میں قرآن کریم سے بہتر اعلان متصور نہیں ہو سکتا۔ لیکن جن کے ہاتھوں میں

یہ کتاب عزیز ہے انہوں نے کس حد تک اس پر عمل کیا ..
 یہ ایک مستقل موضوع ہے اور اس پر ہم نے اپنے مقالات میں
 علیحدہ بحث کی ہے، جسکا ملخص حسب ذیل ہے -

یہ تسلیم شدہ حقیقت ہے کہ ہر ایک مصلح اسی حد تک
 اصلاح عملاً کرسکتا ہے جس حد تک اسکے زمانہ کے ذہنی اور
 خارجی حالات اجازت دیں - غلامی ایک خرابی ہے جو قدیم الایام
 سے قوموں کے نظام معاشرت میں پائی جاتی ہے - آنحضرت
 کے زمانہ میں بھی یہ اپنی پوری شان میں جلوہ نما
 تھی یہ یک لخت موقوف نہیں ہوسکتی تھی اور اگر کی جاتی
 تو بقول ”ہربوٹ سپنسر“ ایک اصلاح کی جگہ سو معاشری
 خرابیاں پیدا ہو جاتیں - اس حقیقت کو اسی مفکر نے ان لفظوں
 واضح کیا ہے کہ :-

” ہماری گورنمنٹ کا ارادہ تو نیک بھی تھا اور دلائل بھی
 معقول اور مضبوط تھے کہ غلامی کا ایک قلم قلع قمع کیا جائے
 لیکن باوجود اس امر کے کہ چالیس جنگی جہاز جسکا سالانہ
 خرچ ستر ہزار پونڈ تھا اس کار خیر کی تکمیل پر لگے ہوئے
 تھے مگر کامیابی نہ ہونی تھی نہ ہوئی جب انگلستان میں اس
 مہم کا آغاز ہوا تو کسی کے وہم گمان میں بھی نہ تھا کہ
 جس نیک ارادہ سے گورنمنٹ یہ کارثواب کرنے والی ہے دل
 ہلا دینے والے واقعات اور کئی معاشری خرابیوں کی موجب
 ہوگی اور غلامی کی تجارت پر بھی کچھ پسندیدہ اثر نہیں پڑیگا
 تاجران غلامی تعاقب سے بچنے کے لئے تیز رو کشتیوں میں
 غلاموں کو اس طرح ٹھونس رہے کہ بیماری کے علاوہ پنیس فیصدی
 اموات واقع ہوتیں - جب کوئی جنگی جہاز انکا تعاقب کرتا

تو غلاموں کو جو اوسطاً پانچ سو نفوس ہوتے سمندر میں پھینک دیتے، اگر کسی ساحل کی ناکہ بندی کی جاتی تو سردار قوم مایوس ہو کر لونڈی اور غلاموں کے سرکاٹ کر لکڑیوں پر ایک قطار میں آویراں کرتا، یہ ہولناک نظارہ اہل جہاز دیکھتے اور دل پکڑ کر رہ جاتے، آخر ماندہ اور درماندہ ہو کر اس قیمتی جبری کاروائی کو ترک کرنا پڑا اور بعد از ہزار رسوائی حکمت اور موعظتہ حسنہ سے لوگوں کو راہ راست پر لانے کی سوجھی - یہ کارخیز آخر پادریوں کے سپرد ہوا (Social Dialectics)

ہم بیان درچکے ہیں کہ قرآن نے ”عبد“ کا لفظ کسی انسان کے بارہ میں اس معنی میں استعمال نہیں کیا جو قوموں کے لفظ ”سلیو“ (Slave) اور غلام وغیرہ کا مفہوم ہے۔ اور ”عبدیت“ (Slavery) اور ”عبودیت“ (Servitude) کو ناقابل عفو گناہ شرک قرار دیا ہے۔ آنحضرت نے جب کسی قبیلہ کے آدمیوں کو لٹرائی میں اسیر کیا تو اصحاب کو مخاطب کر کے فرماتے کہ مینے اپنے حصہ کے اسیر احسان رکھ کر چھوڑ دئے تمہارا اختیار ہے کہ میرا اتباع کرو یا فدیہ لے لو۔ اصحاب بھی آنحضرت کا اتباع کرتے۔ یہ امر اچھی طرح ذہن نشین کرنا چاہئے کہ الفاظ ”ما ملکت ایمانہم“ بصیغہ ماضی ہیں۔ یعنی وہ زیر دست جو پہلے ہی موجود تھے اور قرآن کی کسی آیت کو غلامی کے جواز میں پیش نہیں کیا جا سکتا۔ بعثت سے پیشتر آنحضرت کا غلام زید بن حارثہ تھا جب آنحضرت کے ہاتھ پڑا تو فوراً آزاد کر دیا۔ بلکہ اس کو اپنا متنبی بھی بنا لیا۔ آنحضرت کے حسن سلوک کا یہ اثر اس کے دل و دماغ پر ہوا جب اس کے لواحقین اسے لینے کے آئے تو کہا کہ میں اپنی

مرضی سے اس شخص سے مدت العمر جدا نہیں ہو سکتا۔ چنانچہ مرتے دم تک آنحضرت کی صحبت میں رہے۔ پہلی لڑائی جو رومیوں اور اصحاب رسول اللہ کو لڑنی پڑی اس میں حضرت زید سپہ سالار تھے، اور آنحضرت کے قریبی رشتہ اور خالد بن ولید اور عمر بن العاص (فاتح مصر) انکے ماتحت تھے اسی جنگ ”موتہ“ میں حضرت زید شہید ہوئے تو دوسری مہم تیار ہوئی اور شہید زید کا بیٹا اسامہ سپہ سالار مقرر ہوا۔ آپکے ماتحت حضرت عمر کے (خلیفہ دوم) جیسی شخصیت تھی۔ اصحاب رسول اللہ غلام کفار سے خرید کر آزاد کرتے رہے۔ تین غلاموں کا مذکور حافظ نے اس طرح کیا ہے۔

”حسن زبصرہ، بلال از عشق، ہیب از شام“
 ز خاک مکہ ابو جہل این چہ بوالعجیبت“

آپکے اصحابی حضرت مقداد نے اپنے غلام کو کچھ نا ملائم الفاظ کہے، آنحضرت کو خبر ہوئی تو اصحابی کو کہا کہ ابھی تک جاہلیت کا اثر تم لوگوں کے دماغ سے نہیں گیا۔ آنحضرت کی خفگی کا یہ اثر ہوا کہ حضرت مقداد نے غلام آزاد کر دیا۔ ہر ایک لونڈی اور غلام کا حق شرعاً ہے کہ اپنی آزادی خرید سکتا ہے قرآن نے گناہوں کا کفارہ بھی غلاموں کو آزاد کرنا مقرر کیا حضرت عمر نے اپنی خلافت میں اعلان کر دیا تھا کہ کوئی عرب خواہ وہ مسلمان نہ ہو غلام نہیں رہ سکتا اور کوئی مسلمان خواہ اسکی قومیت کچھ ہو آئندہ غلام نہیں بنایا جائیگا۔

لیکن اس میں کچھ شک نہیں کہ اگرچہ وہ مذموم غلامی جو قوموں میں رائج تھی مسلمانوں میں کبھی نہیں ہوئی۔ لیکن ”ماملکت ایمانہم“ جاری رہی، اسکی ذمہ واری نہ تو قرآن

پر ہے اور نہ اس شخص پر جس نے قرآن پیش کیا۔ لیکن بایں ہمہ مسلمان اس بات پر فخر کرسکتے ہیں کہ انکا سلوک غلاموں سے اخوت کے خدمات سے کبھی خالی نہ تھا۔ اور یہ کہ انہوں نے غلاموں کو شاہی درجہ تک پہنچا دیا، محمود غزنوی بادشاہ اور ایک غلام بادشاہ کا بیٹا تھا جو ایک اور بادشاہ کا داماد بھی تھا۔ ہندوستان میں پہلا حکمران خاندان غلامان تھا۔ مصر میں خاندان مملوک حکمران تھا۔ خلفاء عباسیہ تمام لونڈیوں کے بطن سے تھے، علاوہ ازیں مسلمانوں میں بڑے پایہ کے عالم بلکہ بعض ائمہ دین غلام بھی تھے، اس غلامی پرتو آزادی بھی رشک کرسکتی ہے، جو بد سلوکی بلکہ ظلم و ستم ہالینڈ اور دیگر یورپی اور امریکی حکومتوں نے غلاموں پر روا رکھا وہ تو تاریخ کے صفحات پر خون کے حرفوں سے لکھا گیا ہے۔ تاریخ اسلام میں اگر مسلمانوں کے نام پر دہبہ ہے تو اتنا کہ انہوں نے خلاف ہدایات قرآن اور خلاف احکام آنحضرت غلامی جاری رکھی انکا حسن سلوک خواہ کتنا ہی قابل فخر ہو مگر پھر بھی یہ رسم مذہب ہی تھی۔

زمانہ کا فہم بہت بلند ہوچکا ہے اور تہذیب و تمدن علم و حکمت کا دور دورہ ہے اس لئے ”یو این او“ سے یہ توقع تھی کہ واضح الفاظ میں وہ بات کہی جو قرآن ساڑھے تیرہ سو سال پیشتر اعلان کرچکا ہے یہ اصولی بات ہے اسکی تکمیل تو رفتہ رفتہ بتدریج ہی ہوتی۔ لیکن کہنا پڑتا ہے کہ ان لوگوں کی ذہنیت ابھی تک نہیں بدلی۔

قرآن کے زیر اثر قریب تر زمانہ میں مسلمانوں میں ”عہدیت“ اور ”عبودیت“ موقوف ہوچکی تھی لیکن زہر دستوں

کا وجود باقی رہا دیگر غیر مسلم اقوام میں یہ ایسا ہی موجود ہے جیسا مسلمانوں میں، غلامی اپنی بھیانک صورت میں وہاں نظر آتی ہے جہاں اقوام یورپ اور امریکہ کا تسلط غیر اقوام پر ہے۔

یہ ناقابل انکار حقیقت ہے کہ جو شخص خدا پرست نہ ہوگا ضرور ہے کہ مخلوق پرست ہو اس لئے کہ ”عبدیت“ اور عبودیت انسان کی فطرت میں ہے جو طالبان علو لوگوں کو اپنی بندگی پر مجبور کرتے ہیں وہ دانستہ یا نادانستہ دعویٰ خدائی کرتے ہیں فرعون نے بھی حضرت موسیٰ کو یہی کہا تھا کہ

”لئن اتخذت الهما غیری لاجعلنک من المسجونین“

(۶-۱۹)

اگر تو سرے سوا کسی اور کی بندگی کریگا تو میں تجھ کو قیدیوں کے ساتھ قید میں رکھوںگا۔

حضرت موسیٰ تو ایک قوم کو فرعونیت سے آزادی دلانے کے لئے مبعوث ہوئے تھے انحضرت اسی فرعونیت سے عالم انسانی کو آزاد کرنے کے لئے مبعوث ہوئے

انا ارسلنا الیکم رسولا شاهدا علیکم کما ارسلنا الی

فرعون رسولا فعصى فرعون الرسول فاخذنه اخذاویلا

فکیف تتقون ان کفرتم یوما یجعل الولدان شییان السماء

منظربه کان وعده مفعولا ان هذه تذکره فمن شاء اتخذ

سبیلا

(۳۱-۹۲)

(اے مدعیانِ علو) ہم نے تمہاری طرف اپنا معزز رسول تم پر (اتمامِ حجت کے لئے) شاہد بھیجا ہے اسی طرح جس طرح ہم نے اپنا معزز رسول (موسیٰ) فرعون کی طرف بھیجا تھا، تو فرعون نے اسکا کہا نہ مانا تو ہم نے اسکو سخت گرفت میں لے لیا۔

پس تمکو جو اس رسول کا کہنا نہیں مانتے تقویٰ اختیار کرتے ہی بنیگی اس دن جب طفلان (مکتب) کو (پختہ مغز) بوڑھے بنا دیگا (اس علم و حکمت کی عام اشاعت کے ساتھ) آسمان کے پوشیدہ حالات اور ممکنات کا انکشاف ہوگا اور یہ وعدہ پورا ہو کر رہیگا۔ اسی کی یاد دہانی یہ (قرآن) ہے تو جو بھی چاہے اپنے پروردگار کی طرف سیدھا راستہ اختیار کر لے۔

’ دینی حکومت کے خاتمے کا اعلان تو انحضرت نے خود کر دیا۔ دینیوی حکومت کی جو گت ان تیرہ صدیوں میں بنتی رہی اور بن رہی ہے اہل نظر سے پوشیدہ نہیں، ایام جاہلیت میں تو شخصی حکومت تھی اب قوموں کی قوموں پر ہے جس میں فرعونیت اسی شان میں جلوہ نما ہے جیسے پہلے تھی، جس طرح فرعون عذاب کی گرفت میں آیا یہ بھی آرہے ہیں جوں جوں عوام میں احساس آزادی پیدا ہوتا جائیگا ارباب حکومت جو آج پہاڑوں کی طرح جمے کھڑے ہیں خاک کے برابر ہو جائیں گے۔

سوال زیر بحث صرف اتنا ہی ہے کہ کیا عالم انسانی ممکن پسندیدہ آزادی ایمان باللہ اور اس کے مناسب عمل کے بغیر حاصل کر سکتا ہے۔ جسکو ”عمل صالح“ کہتے ہیں، قرآن حکیم اسکا جواب نفی میں دیتا ہے۔ انسانی آزادی کیا ہے؟ مخلوق کی بندگی سے کٹو خلاصی، ہم کائنات کی بندگی کے لئے پیدا نہیں ہوئے، ہم نے اسے اپنی ”قوت فکریہ“ سے مسخر کرنا ہے، انسان کی شان کائنات کی ہر ایک شے سے اعلیٰ و ارفع ہے۔

”ہر چیز کہ آفریدہ شد بندہ او“۔ کائنات کی تسخیر قوانین فطرت اور انکے عمل کے علم ہی سے ممکن ہے، اسکو لسان قرآن میں ”سنت اللہ“ سے موسوم کیا گیا ہے جو کبھی تبدیل و تحویل نہیں ہوتے، اہل فکر پر انکا انکشاف ہو رہا ہے، لیکن سلوکیت کی شان شیطنت دیکھو ان علمی انکشافات کو بھی اپنی فرعونیت کا آلہ کار بنا رہی ہے۔ اور اسی میں اسکی تباہی مقدر ہو چکی ہے،

اسی اصل اصول یعنی ایمان باللہ سے تمام احکام شرعیہ لگا کہاتے ہیں جو قرآن میں مذکور ہیں، اگر اصل اصول تسلیم کیا جائے تو چار و نا چار ان قوانین کو بھی ماننا پڑیگا جن سے اعمال صالح کی تشکیل ہوتی ہے، ان میں سے ایک وہ ہیں جنکا تعلق عقد نکاح سے ہے،

”عقد نکاح“

اصل اصول اسلام ”ایمان باللہ“ بالاثائبہ شرك ہے۔ اسی اصل اصول کو مدنظر رکھتے ہوئے قرآن نے اہل کتاب کو دعوت اتحاد دی۔ ﴿۱۰۴﴾

”قل یا اهل الكتاب تعالوا الی کلمة سوا بیننا و بینکم
 الا نعبد الا الله ولا نشرك به شیاً ولا یتخذ بعضنا بعضاً ارباباً
 من دون الله فان تولوا فقولوا اشهدوا بانا مسلمون“

(۱۰۴)

کہو کہ اے اہل کتاب آؤ ہم ایک بات (اصل اصول) پر متفق ہو جائیں جو ہم اور تم میں (پہلے ہی تسلیم شدہ) یکساں ہے کہ ہم اللہ کے سوا کسی کی عبادت نہ کریں اور اسکے ساتھ کسی شے کو شریک نہ ٹھہرائیں اور ایک دوسرے کو اللہ کے سوا اپنا رب نہ بنائیں، پس اگر تم تسلیم نہیں کرتے تو کہو کہ گواہ رہو کہ ہم مسلمان ہیں۔

”ولا يتخذ بعضنا بعضاً ارباباً من دون الله“ میں اشارہ اسی دینی اور دنیوی حکومتوں کا ہے جسکا مذکور ہو چکا ہے، اہل کتاب اگر شرک سے کنارہ کریں تو انکے ساتھ عقد و مناکحت و جائز ہے، چنانچہ ارشاد ہے کہ

”اليوم احل لكم الطيبات و طعام الذين اوتوا الكتاب حل لكم و طعامكم حل لهم و المحصنات من المومنات و المحصنات من الذين اوتوا الكتاب من قبلكم اذا اتيموهن اجورهن محصنين غير مسافحين ولا متخذى اخدان و من يكفر با لايمان فقد حبط عمله و هو فى الآخرة من الخاسرين“ (۵-۶)

آج دن سے تمہارے لئے پاکیزہ چیزیں حلال کی گئیں اور ان لوگوں کا طعام جنکو کتاب دی گئی تمہارے لئے حلال ہے اور تمہارا طعام انکے لئے حلال ہے اور وہ عورتیں جو مومنات (تم میں سے ہیں) انکو قید نکاح میں لانا اور انکو جو ان لوگوں میں سے ہیں جنکو پہلے کتاب دی گئی حلال ہیں جبکہ

۹۔ یاد رہے کہ تمام انبیا و رسل لوگوں کو اپنا بندہ بنانے کے لئے مبعوث نہیں ہوئے وہ لوگوں ”ربانین“ اللہ والے بنانے کے لئے آئے۔ اس لئے کسی ایک رسول پر ایمان کل رسل پر ایمان ہے اور کسی ایک کا انکار کل رسل کا انکار ہے اگر شرارتاً ہو۔ نیک نیتی سے کسی ایک کا اقرار سب کا اقرار ہے،

تم نے انکا زر سہرا ادا کر دیا بشرطیکہ انکی غرض قید نکاح میں آنا ہو نہ محض شہوت رانی نہ (نکاح کی آڑ میں) اوروں سے یارانہ گانٹھنا اور جو ایمان لائے ہوئے کفر کرے تو یقیناً اسکا عمل کھویا گیا اور وہ انجام کار گھائے میں رہیگا۔

ہمارے موضوع کا تعلق صرف اس آزادی سے ہے جو مرد و زن کو نکاح کے بارہ میں حاصل ہونی چاہیے

نکاح کی غرض محض شہوت رانی نہیں ہے قرآن نے واضح الفاظ میں ارشاد فرمایا ہے کہ محصنین غیر مسافحین (۵-۱) نکاح کی غرض یہ ہے کہ فطری تقاضہ کے ساتھ پرہیزگاری اور راستبازی اور عفت کی خوبی بھی انسان پیدا کرے، قرآن حکیم نے مومن مسلمانوں کو ایسے ذکور وانات سے رشتہ مناکحت قائم کرنے سے قطعاً منع کر دیا ہے جو مشرک یا مشرکہ ہے، اور ہم بیان کر چکے ہیں کہ جہاں شرک ہے وہاں حریت و مساوات مفقود ہے۔ اور جو شخص بھی گناہ کا مرتکب ہو خواہ مرد ہو یا عورت کسی مومن مرد اور مومن عورت کے مناسب نہیں کہ رشتہ نکاح قائم کرے۔ ارشاد قرآن ہے کہ

”الخبیث للخبیثین والخبیثون للخبیثت والطیبیت للطیبین

والطیبون للطیبیت” (۱۸-۹)

ناپاک عورتیں ناپاک مردوں کے لئے اور ناپاک مرد ناپاک عورتوں کے لئے اور پاک عورتیں پاک مردوں کے لئے اور پاک مرد پاک عورتوں کے لئے ہی مناسب ہیں

جو پروانہ آزادی ”یو این او“ نے اپنے قرطاس حریت و مساوات کے آرٹیکل نمبر ۱۶ میں ہرانک مرد و زن کو بیک جنبش قلم دیدیا ہے وہ ”وام مارگ“ کے مناسب تو ہے۔ لیکن

میں اپنی بھی قابلیت ہے نہ ایک نومی و حرج برہاس -
 سکے اور اگر کر سکتا ہے تو تقاضا ایمان و اخوت یہ ہے
 کہ وہ نکاح کی اجازت دیدے۔ یہ اجازت صرف ان بے مقذور
 لوگوں کے لئے ہے جو بدکاری سے بچنا چاہتے ہیں، لیکن اس
 پر بھی یہ حکیمانہ مشورہ دیا گیا ہے کہ اگر تم صبر کرو تو
 یہ تمہارے لئے بہتر ہے نکاح میں بالکل بندش تو نہیں لیکن
 جہاں تک حقوق کا تعلق ہے یہہ مشورہ حکیمانہ ہے کہ بے
 مقذور جب تک صاحب مقذور نہ ہوں صبر کریں اور اگر نہیں
 کر سکتے تو اسے قرآن حکیم ایک بے اعتدالی قرار دیتا ہے جو
 ان حالات میں قابل عفو ہے، ارشاد قرآن ہے کہ

انكحوا الايامى منكم والصلحین من عباد کم وامائکم
 ان یکونوا فقراء یغنیہم اللہ من فضلہ واللہ واسع علیم
 ولیستغف الذین لا یجدون لکاحاً حتی یغنیہم اللہ من
 فضلہ” (۱۸-۱۰)

اور اپنے میں سے بیوگان سے نکاح کرو اور اپنے غلام صالحین سے
 اور اپنی لونڈیوں سے اگر تم میں سے بے مقذور ہوں تو اللہ
 انکو اپنے فضل و کرم سے غنی کر دیگا۔ اور اللہ کشائش والا
 جاننے والا (تمہارے حالات اور انسانی کمزوریوں کا) ہے اور
 مناسب بھی ہے کہ وہ پاک دامن رہنے کی کوشش کریں جو نکاح
 کا مقذور نہیں رکھتے یہاں تک کہ اللہ انکو اپنے فضل و کرم
 سے غنی بنادے

قرآن حکیم نے نکاح کے بارہ میں مفصل ہدایات بیان فرمائی ہیں
 یہہ ایک اہم مستقل موضوع ہے لیکن اس مختصر رسالہ میں اس
 پر تفصیلی بحث کی گنجائش نہیں، جہاں تک حقوق انسانی کا

تعلق ہے یہی اشارات کافی ہیں، ہمیشہ زبردست لوگ زیر دستوں کے حقوق ہی تلف کیا کرتے ہیں جو خود زبردست ہیں انکے حقوق میں رخنہ ڈالنے کی جرات بہت کم لوگ کرتے ہیں لیکن زبردست کی فریاد کوئی نہیں سنتا یہی وجہ ہے کہ قرآن حکیم نے انہی لوگوں کے حقوق کی حفاظت کی طرف خاص توجہ دلائی ہے

بیوگان کو سر پرست مرد کی ضرورت ہے اور اگر پہلے خاوند سے کچھ چھوٹے بچے بھی ہوں تو یہ ضرورت فوری توجہ کا تقاضہ کرتی ہے۔ صالح غلام اور لونڈیاں تو پرائے بس میں ہوتی ہیں۔ مناسب ہے کہ انہی کا عقد نکاح باہمی ہو۔ اور بیوہ عورت کا نکاح ایسے مردوں سے جو رنڈوے ہوں اور بالکل بے مقدر ہیں انکو اسوقت تک انتظار کرنا چاہے جب تک وہ اپنے اہل و عیال کا خرچ برداشت کرنے کے قابل نہ ہوں

کہتے ہیں کہ جو بھی جھگڑا اٹھتا ہے اسکی تہ میں زریا زن یا زمین ہوتی ہے اگر ان ہدایات پر عمل کیا جائے جو قرآن حکیم نے اس بارہ میں بیان فرمائی ہیں تو نظام معاشرت کی اکثر خرابیوں کی اصلاح خود بخود ہو جائیگی ان ہی اصلاحات میں سے ایک وہ ہے جسکی وجہ سے مسلمانوں کو وہ لوگ مطعون کرتے ہیں جنکے ہاں کوئی معقول اصول ہی ان معاشری خرابیوں کی اصلاح کا نہیں جب تک دنیا بے اصول زندگی بسر کر رہی ہے جنگ و جدل کا بازار گرم رہیگا۔ ہم نے اپنے زمانہ کے انہی بے اصول قوموں کو سخت خونریز لڑائیوں میں الجھتے ہوئے دیکھا اور جب انکی قوت نفوس میں کمی واقع ہوئی تو قوم کو زیادہ سے زیادہ اولاد پیدا کرنے

کی ترغیب دی، ایسے جنگ میں زیادہ تر مرد ہی کام آتے ہیں اور اپنے پیچھے بیوگان اور یتیمی چھوڑ جاتے ہیں، اگر انکی مناسب سرپرستی نہ ہو تو ظاہر ہے کہ قومی وقار کو سخت صدمہ پہنچے گا، ہمارے ہندوستان میں ”ستی“ کی رسم تھی، جسکو برطانوی گورنمنٹ نے قانوناً قابل سزا جرم قرار دیا، اور دیگر اقوام میں کچھ ایسے ہی آئین و قوانین ہیں، قرآن نے عورت کو نکاح پر مجبور نہیں کیا، اگر کوئی بیوہ عقد ثانی کے بغیر اپنی عزت محفوظ رکھ سکتی ہے تو اسکا اختیار ہے لیکن الشاذ کالمعدوم، جب کسی قوم میں کسی وجہ سے عورتوں یا بیوگان کی تعداد زیادہ ہو جائے تو ان حالات میں اس کے سوا چارہ نہیں کہ مقدور والوں کو چار تک جیسے کہ حالات ہوں اجازت دی جائے۔ چونکہ یہ کمتر برائی ہے جسکو ضرورت اختیار کرنا پڑتا ہے اس میں صنف ضعیف کے حقوق تلف ہونے کا بھی خطرہ ہے، قرآن نے اسکا ممکن سد باب کیا۔ اور یہ شرط عائد کر دی کہ وہ لوگ اس رعایت وقتی کا فائدہ اٹھا سکتے ہیں جو عورتوں میں عدل قائم رکھ سکیں یعنی ہر ایک عورت کے حقوق ایک جیسے ادا کریں، اور اگر نہ کر سکیں ”فواحدہ“ تو ایک ہی انکے لئے کافی ہے۔ اور یہ بھی واضح الفاظ میں بتا دیا کہ خواہ تم کتنی ہی کوشش کرو تم صحیح معنی میں عدل قائم نہیں رکھ سکتے اس لئے تم سے اتنی توقع ہے کہ ایک ہی طرف نہ جھکو نہ کسی عورت کو معلق چھوڑ دو یہ حقیقت بھی اچھی طرح ذہن نشین کرنی چاہئے کہ آئین و قوانین کا اطلاق کسی ایسے فرد بشر پر نہیں ہوتا جو کسی پہاڑ کی غار میں زندگی بسر کر رہا ہو، اسکی ضرورت تمدنی زندگی میں لاحق ہوتی ہے، اس لئے جہاں حقوق انسانی

کا سوال پیدا ہوگا وہاں صرف کسی فرد واحد کی آزادی کا خیال نہیں کیا جا سکتا بلکہ اس جماعت یا قوم کا ہوگا اور قومی مفاد کے لئے کچھ پابندی بھی افراد کی آزادی پر لگانی پڑیگی' اگر ہم قوموں کی تاریخ کا یہ تعلق نکاح یا بہ تعلق زن و مرد مطالعہ کریں تو معلوم ہوگا کہ ہمارے اپنے زمانہ میں 'روسو، جیسا روشن دماغ مفکر کہتا ہے کہ 'عورت مرد کی خدمت کے لئے پیدا ہوئی ہے، عورت جسکے بطن سے مرد پیدا ہوتا ہے جو قرآن کے الفاظ میں اپنے پیٹ میں اسکی پرورش کرتی ہے' اور ابھی کل کی بات ہے کہ اہل یورپ کا عقیدہ باطلہ یہ تھا کہ عورت میں روح ہی نہیں ہوتی۔ اور یہہ کہ ہر ایک گناہ کی اصل عورت ہی ہے۔ قرآن نے عورت کا درجہ اتنا بلند کیا کہ اسکو مرد کے برابر حقوق دئیے۔ اور اسکے فطری ضعف کا خیال رکھتے ہوئے مرد کو ذمہ دار ٹھرایا کہ اسکی جان و مال اور ننگ و ناموس کی حفاظت کرے۔ اور یہہ مفہوم ہے 'الرجال قوامون علی النساء' کا

،،نکاح،، ایک حکیمانہ عمل معاشرت ہے' اس کی ضرورت کا احساس ان حقوق سے پیدا ہوتا ہے جو مرد کے عورت پر اور عورت کے مرد پر نظام معاشرت میں ہیں۔ اور ان حقوق سے ذہن میں آتا ہے جو اولاد کے والدین پر فطرتاً ہیں

جب آرٹیکل نمبر ۱۰ میں یہ ہر ایک شخص کا حق قومیت تسلیم کیا گیا ہے اور کسی شخص کو بلاوجہ معقول اس حق سے محروم نہیں کیا جاسکتا البتہ وہ خود ہی اس سے دست بردار ہو تو اسکا اختیار ہے اور تیسرا آرٹیکل نمبر ۱۶ (شق ۳) میں یہ تسلیم کیا گیا ہے کہ ہر

حکیمانہ تہذیب ایسے تسلیم کرنے سے معذور ہے، ہم نے یہ بھی تو دیکھنا ہے کہ نکاح میں اتنی آزادی سوسائٹی کو فاحشہ تو نہیں بنا دیگی۔ اور اگر فحاشی میں بھی کھلے بندوں آزادی ہو تو انسان بہائم سے بدتر ہو جائیگا۔ اور حقوق زوجیت بچی تلف ہوتے رہینگے۔

قرآن حکیم سوسائٹی کو ایسی صورت میں ڈھالتا چاہتا ہے جو صحیح معنی میں ’’مہذب‘‘ ہو اور یہ ممکن نہیں جب تک ان ہدایات پر عمل نہ ہو جو قرآن اس بارے میں مفصل بیان فرما رہا ہے، قرآن شادی شدہ مرد اور عورت کو محصن اور محصنہ سے موسوم کرتا ہے ’’محصن‘‘ قلعہ کو کہتے ہیں۔ نکاح کے ذریعہ زن و مرد اپنے آپ کو برضا و رغبت ایک دوسرے سے اس طرح وابستہ کر لیتا ہے کہ ابتدا ہی سے وہ اس رشتہ کو اتنا مضبوط سمجھتے ہیں کہ مرتے دم تک نہ ٹوٹے۔ اور نکاح کی وجہ سے مرد کے عورت پر اور عورت کے مرد پر مساوی حقوق ہیں۔ نہ مرد اور نہ عورت جب تک فید نکاح میں ہیں بالکل آزاد ہیں کہ من مانی کارروائی کریں، ضرور ہے کہ وہ عفت بہر حال قائم رکھیں، اس بارہ میں سورہ نساء اور سورہ نور کی آیات میں تدبیر کرنا چاہیے، آرٹیکل نمبر ۱۶ کی شق نمبر ۱ میں آیات کی روشنی میں ترمیم کی ضرورت ہے، لیکن شق نمبر ۲ و ۳ سے ہمیں اتفاق ہے۔ یہ قرآن حکیم کی تصدیق ہے،

رعایت اصلاح۔ عموماً غیر مسلم اقوام کو غلط فہمی اس سے ہوتی ہے کہ مسلمانوں میں ایک مرد یک وقت چار عورتوں تک نکاح کر سکتا ہے۔ اور اس میں بھی کچھ کام نہیں کہ مسلمانوں میں ایک خاص طبقہ کے لوگوں نے اس اجازت کا

ناجائز فائدہ اٹھایا ہے جو قرآن حکیم نے خاص حالات میں دی، لیکن ہم پھر بھی کہہینگے کہ اسکی ذمہ داری قرآن پر عائد نہیں ہوتی، حقیقت یہی ہے اور قرآن حکیم نے اسے واضح طور بیان کیا ہے کہ تقاضائے عفت جو تقویٰ سے لگا کھاتا ہے یہی ہے کہ ایک مرد کے لئے ایک ہی عورت ہے۔ ان میں مہر محبت فطری جذبہ ہے اس کا تقاضہ بھی یہی ہے اور ’عدل‘ کا مطالبہ بھی یہی ہے کہ ’واحدہ‘ - جب کرہ ارض پر انسان ”لم یکن شیئاً مذکوراً“ (۱۹-۲۹)

”صرف نفس واحدہ“ تھا تو فطرت کو بھی منظور تھا کہ اسکا جوڑا ایک ہی ہو۔ حالانکہ اسوقت تمام کرہ ارض خالی پڑا تھا ایک جوڑا سے ایک خاندان اور ایک خاندان سے قبیلہ اور قبیلہ سے ایک قوم اور قوم سے یہہ کثرت ہوئی جو مشاہدہ ہو رہی ہے ”ڈارون لکھتا ہے کہ ایک دانہ گندم کا حاصل اگر ضایع نہ ہوتو پچیس سال کے عرصہ میں تمام روئے زمین کو خرمن بنادینگا۔ اسلام دین الفطرت کل کائنات کا ہے

’لہ اسنم من ’فی السموات والارض طوعاً وکرہاً‘

اور اسی دین کی نسبت ارشاد قرآن ہے کہ

” فطرت اللہ اتی فطر الناس علیہا، لا تبدیل لخلق اللہ

ذکک الدین القیم“ (۸-۲۱)

اور ارشاد ہے کہ

’فاقم وجہک للذین القیم‘ (۸-۱۲)

یعنی وہ قوانین فطرت جن سے یہہ نظام عالم قائم ہے اور جن کے تحت ہر ایک شے کا ارتقا اس مقصد کی تکمیل کے لئے ہو رہا

ہے جو اس شرے کی تخلیق کا ہے نا قابل تغیر و تبدل ہیں، لسان قرآن میں انہیں ”سنت اللہ“ سے موسوم کیا گیا ہے یہ دین القیم ہے اور اسی کا نام ”اسلام“ ہے۔ یعنی قوانین فطرت کا اتباع اور اطاعت اور اسی میں پسندیدہ زندگی اور مقصد حیات کا راز مضمر ہے۔

اصل اصول تو یہ ہے کہ ایک مرد کے لئے ایک عورت اور قرآن نے اس پر ایک پابندی اور بھی لگا دی ہے کہ مرد اس لایق ہو کہ اپنی اہل و عیال کی سرپرستی کر سکے اور اگر نہ کر سکے تو اس کو اول یہہ قابلیت پیدا کرنی چاہے اور جب تک نہ کرے ضبط نفس اور تقوی سے کام لے روزے رکھے ”صیام“ ان حالات میں ایک نالایق کے لئے اصولاً، وبال،، ہے (۲-۷) ایک نالایق خاوند عورت کے حقوق ادا کرنے کے قابل نہیں ہوتا۔ اس بارہ میں آیات قرآن میں تدبر کرنا چاہئے:-

”ومن لم يستطع منكم طولا ان ينكح المحصنت المئومنت فمن ما ملكت ايمانكم من فتياتكم المئومنت والله اعلم بايمانكم بعضكم من بعض فانكحوهن باذن اهلهن واتوهن اجورهن بالمعروف محصنت غير مصفحت ولا متخذات اخدان فاذا احصن فان اتين بفاحشته فعليهن نصف ما على المحصنات من العذاب ذالك لمن خشى العنت منكم و ان تصبروا خير لكم، والله غفور الرحيم“ (۵-۱)

اور جو شخص تم میں سے مقدور نہیں رکھتا کہ آزاد ایمان دار بیسویوں سے نکاح کر سکے تو جو جوان عورتیں تمہارے زیر دست ہیں (لونڈیاں) ان سے نکاح کرے۔ اور اللہ تمہارے ایمان

کے درجہ کو تو جانتا ہی ہے، بعض تمہارے بعض سے ہیں، (اس لئے تقاضائی ایمان یہی ہے کہ ان لونڈیوں کے مالک ان لوگوں کو جو صاحب مقدر نہیں نکاح کی اجازت دیدیں اور جو شخص صاحب مقدر نہیں چاہئے کہ وہ ان لونڈیوں سے نکاح ان مالکوں کی اجازت سے کریں اور دستور کے موافق ان لونڈیوں کو بھی انکی خدمات (خانہ داری) کا اجر دیتے رہیں اور وہ بھی قید نکاح میں رہیں اور نکاح کو بدکاری کی آڑ نہ بنائیں اور نہ کسی اور غیر مرد سے نا جائز تعلق رکھیں اور اگر ان سے بے حیائی سرزد ہو تو انکی سزا اس سے آدھی ہے جو آزاد بیاہتا عورتوں کے لئے مقرر ہے، یہ اجازت اس لئے ان بے مقدر لوگوں کو دی جاتی ہے کہ ان کو ڈر ہو کہ مبادا وہ بدکاری کے مرتکب ہوں اور اگر تم ضبط نفس سے کام لو تو تمہارے لئے بہتر ہے اور اللہ بخشنے والا مہربان ہے،

ان آیات میں لونڈی اور غلاموں کے حقوق انسانیت کی ممکن حفاظت کی گئی ہے قرآن حکیم آزاد مردوں کو ان سے نکاح کے بارہ میں اس لئے رکاوٹ ڈالتا ہے کہ ہر ایک آزاد مرد جو صاحب مقدر ہو اگر عام اجازت ہوتی تو لونڈیوں ہی سے نکاح کرتا کہ اس میں مالی بچت اور سہولیت تھی، اس طرح ایک طرف تو آزاد دو شیز گان کا حق تلف ہوتا اور دوسری طرف غلام مردوں کو کوئی نہ پوچھتا - اور لازماً بے حیائی شایع ہوتی، اس لئے اصولاً آزاد مرد کے لئے آزاد عورت اور غلام کے لئے لونڈی سے ہی نکاح مناسب ہے، بے مقدر لوگوں کے پاس تو لونڈیاں نہیں اس لئے ضرور ہے کہ وہ ان لوگوں سے درخواست کریں جو صاحب مقدر لونڈیوں کے مالک ہیں اب یہ فرض ان مقدر والوں کا ہے کہ دیکھیں کہ بے مقدر

تسلیم کیا، ان میں سے ایک تجارتی ہے کہ ایک صاحب مقذور کسی کی بیٹی یا بہن خرید کر لاتا، یہ نکاح بزور زر ہے اور دوسرا بزور قوت کہ جو چاہے زبردستی کسی کی بیٹی یا بہن کو اڑا لائے، ارجن نے اپنے گورو کی بہن سو بہدرا کو اسی طرح اغوا کیا۔ ”متعہ“ قوموں میں قدیم الایام سے رائج تھا اس میں تعلق زن و مرد بعوض رقم مقررہ فریقین خاص مدت تک مقرر کی جاتی ہے۔ اسکے بعد فریقین میں خود بخود تفریق ہو جاتی ہے۔ یہ اور اسی قبیل کے نظریے بلا شبہ انسانی حکمت پر جسکو فلسفہ کہتے ہیں مبنی ہیں، لیکن ان میں سے ایک بھی کامیاب نہیں ہوا۔ اس تلخ تجربہ کے بعد جسکی ذائقہ شناس قومیں ہو چکی ہیں مناسب تو یہ تھا کہ کچھ عقل و ہوش سے کام لیتے اور بصر و بصیرت سے تقاضائی فطرت انسانی سمجھتے، ”یو این او“ کے اعلان در بارہ نکاح کو اگر منطقی نتیجہ تک لایا جائے تو ہر ایک نظریہ کی جسکا مذکور سطور بالا میں کیا گیا ہے تائید ہی کرتے بیگی،

اس بیوقوف حکیم پر یہ حقیقت واضح نہیں ہوئی تھی کہ اگرچہ خوبصورتی جاذب دل و دیدہ ہے مگر ”دل کے دینے کے ڈھنگ اور ہی ہیں“۔ آج بھی سفید فام عورتیں حبشیوں کو پسند کرتی ہیں،

معاشیات اور ذاتی ملکیت

ذاتی ملکیت (Individual Property) کا سوال جیسا اہم ہے ویسا ہی اسکا حل مشکل ہے۔ اور ہر ایک ملک اور قوم کے بہترین دماغ کی ذہنی کاوش بھی ایسا حل معلوم نہ

کر سکی جس سے انفرادی حقوق ملکیت بلکہ عام حقوق انسانی کا مسئلہ سلجھ جاتا،، یو این او” میں ہمارے زمانے کے اعلیٰ پایہ کے مفکر ہر ایک قومی حکومت کے نمائندے ہیں اس لئے توقع یہ تھی کہ یہ علم و حکمت اولیں کے بھی وارث ہیں اور خود بھی مفکرین ہیں انہوں نے کوئی نہ کوئی حل ضرور نکال لیا ہوگا۔ ان حضرات نے جو اعلان حریت و مساوات شایع فرمایا ہے اسکی چند دفعات پر ہم بحث کر چکے ہیں، ذاتی ملکیت کے بارے میں آرٹیکل نمبر ۲۷ کی شق اول یہ ہے کہ ہر ایک شخص کو حق حاصل ہے کہ انفرادی اور اجتماعی حیثیت میں جائیداد کا مالک ہو اور شق دوم میں ہے کہ کوئی شخص بلا وجہ و وجہ اس حق ملکیت سے محروم نہیں کیا جائیگا

مسئلہ ملکیت کا یہ کوئی معقول حل نہیں ہر ایک شخص پہلے بھی مالک تھا اور اب بھی ہے پہلے بھی قوموں کی حکومت غیر اقوام کے ذرائع زندگی پر تھی اور اب بھی ہے لیکن ملکیت کے درجات ہیں ایسے بھی ہیں جو نان شینہ تک محتاج ہیں۔ اور ایسے بھی ہیں جنکو ایک دن ایک وقت فاقہ کرنا پڑتا ہے۔ ایسے بھی ہیں کہ آگئی تو روزی ورنہ روزہ اور عالم انسانی میں انکی اکثریت ہے برطانیہ کو کیا پڑی تھی اور امریکہ کو کس نے مجبور کیا تھا کہ غیر ممالک کے ذرائع زندگی پر قبضہ جمائیں، وہ کسی نہ کسی صورت میں ایشیائی اور افریقی ممالک میں حق ملکیت بھی حاصل کر چکے ہیں جب ہر ایک شخص کو انفرادی اور اجتماعی صورت میں یہ حق حاصل ہے اور دونوں صورتوں میں زیادہ سے زیادہ ملکیت کا حق رکھتا ہے خواہ اس مقصد کے ذرائع مختلف ہوں تو

یہ آزادی تو ایک معنی میں ضرور ہے جو کسی واحد شخص کو یا کسی قوم کو جسکا یہ شخص فرد ہے حاصل ہے اور پہلے سے حاصل ہے اور اس 'اعلان' کے ذریعہ جو عالمگیر اعلان، Universal Declaration ہے اور جس پر مہرتوثیق اکثر حکومتوں نے ثبت کردی ہے یہ تسلیم کیا گیا ہے کہ کسی فرد بشر یا کسی قوم کو یہ حق حاصل نہیں کہ کسی فرد بشر یا کسی قوم کی حاصل کردہ ملکیت میں رخنہ انداز ہو۔ ظاہر ہے کہ کمزور کو اتنی جرات کہاں ہو سکتی ہے کہ زبر دست کی طرف آنکھ اٹھا کر دیکھے، البتہ زبردست کے لئے اس اعلان میں یہ فائدے کی بات ہے کہ اسکی جائز یا ناجائز کھائی تو محفوظ ہے۔ اگر کبھی کسی 'ازم' نے شورش برپا کی تو ہر ایک حکومت جسکی پشت پناہ 'یو این او' ہے، اسکے حواس خمسہ درست کردیگی، اور کر رہی ہے اس آرڈیکل کے الفاظ اتنے صاف اور واضح ہیں کہ انکا مفہوم اس کے سوا اور کچھ نہیں ہو سکتا کہ چند سرمایہ داروں نے اسے اپنے مفاد کے لئے وضع کیا اور دوسروں نے بھی اس کی ہاں میں ہاں ملادی کہ انکی روزی کا سامان بھی شاید کچھ ہو جائے۔ بہر حال اسوقت جو خود مختار یا نیم خود مختار یا بے اختیار (Non-self Governing) ممالک ہیں سب اس عالمگیر اعلان کے پابند ہیں اس لئے ہم دیکھتے ہیں بحیثیت مسلمان ہم کس حد تک اسکی تائید کر سکتے ہیں اور یہ کہ قرآن حکیم کا ارشاد ذاتی ملکیت (Personal Property) جو کسی شخص واحد کی ہو یا من حیث القوم ہو کیا ہے۔

حق ملکیت قرآن شروع سے آخر تک پڑھ جائیے اس میں آپکو یہی ملیگا کہ کل کائینات کا خالق اور مالک اور رب

ایک ذات واحد اللہ تعالیٰ کی ہے^۱ اس لئے ارشاد قرآن ہے کہ

”الاله الخلق والامر تبارک اللہ رب العلمین“

(۱۳-۸)

یہ حقیقت اچھی طرح ذہن نشین کرلو کہ کسی شے کا پیدا کرنا اور اس شے کی تخلیق کا مقصد ٹہرانا اور اس مقصد کی تکمیل کے لئے اسکی ربوبیت کرنا اللہ ہی کا کام ہے اور مقصد یہ ہے کہ وہ ان برکات سے بہرہ ور ہو جو تمام کائنات کے خالق اور رب اور واحد حاکم کے نہ ختم ہونیوالے خزانہ غیب و شہادت میں موجود ہیں

اس آیت مبارکہ میں ایک اصل اصول واضح کیا گیا ہے کہ حق ملکیت کسی شے کا اسی کو حاصل ہے جو اس شے کا خالق ہے اور اس شے کی تخلیق کا مقصد بھی وہی مقرر کرتا ہے اور تکمیل کے لئے اس شے کی ربوبیت بھی کرتا ہے، یہ حق کسی مخلوق کو نہیں پہنچتا، انسان تو ایک ذرہ بھی پیدا نہیں کر سکتا۔ اور اس کو تو ابھی یہ بھی کما حقہ معلوم نہیں ہوا کہ اسکا اپنا مقصد حیات کیا ہے؟ اس آیت میں یہ بھی واضح کیا گیا ہے کہ ایسی شے میں تصرف کا حق جسے عرف عام میں حق حکومت کہتے ہیں اسی کو حاصل ہے جو اسکا خالق اور مالک اور رب ہے، یہ مفہوم لفظ ”امر“ کا ہے جس میں مقاصد حکومت سب آجاتے ہیں، حکم اور امر دونوں عربی الفاظ ہیں، حکم میں ایک خاص مفہوم ہے اور امر میں عمومیت ہے، حق ”ملکیت“ کا مفہوم یہ ہے کہ مالک اس میں جس طرح چاہے تصرف کرے کوئی اسے پوچھنے والا نہ ہو، ارشاد قرآن ہے کہ

”لا یسئل عما یفعل و ہم یسئلون“ (۲-۱۷)

اللہ جو چاہے اور جس طرح چاہے اپنی مخلوقات میں تصرف کرتا ہے اسے کوئی پوچھنے والا نہیں اور وہ تمام مخلوق اپنے اعمال کے جواب دہ ہیں۔

ایک خاندان جو کوئی مرد و زن بذریعہ نکاح بنائیں فطرۃ اور اصولاً سوسائٹی میں شامل ہے اور مستحق ہے کہ سوسائٹی اور سٹیٹ انکے حقوق کی حفاظت کرے۔ تو حقوق یک طرفہ نہیں ہو سکتے۔ سوسائٹی اور سٹیٹ کا بھی اس پر ایسا ہی حق ہے کہ وہ جہاں تک معاملہ نکاح کا تعلق ہے ان آئین و قوانین کا پابند رہیگا جو سوسائٹی یا سٹیٹ وضع کرے۔ لیکن جہاں آئین و قوانین اور انکی تعمیل واجب ہو وہاں انفرادی آزادی کو اجازت نہیں کہ قانون کی حدود سے باہر قدم رکھے۔

سورہ احزاب کے شروع میں ایک فہرست مذکور واناٹ کی دی گئی ہے، اس فہرست میں دو باتوں کا مذکور نہیں، ایک حسن صورت اور دوسری دنیوی مالی وجاہت، اس لئے کہ ان باتوں کے ہوتے جسکا مذکور سورہ احزاب کی آیات میں ہے یہ دونوں یا ان میں سے ایک ہو تو بہتر لیکن ان خوبیوں میں سے ایک بھی نہ ہو جو آیات میں مذکور ہیں تو محض حسن صورت پر فریفتہ ہونا یا مال و دولت کی طمع پر نکاح کا طلب ہونا پست فطرت لوگوں کا کام ہے اور کسی مومن مسلمان کے مناسب نہیں،

لیکن یہ ضرور ہے کہ ان خوبیوں کے ہوتے جو مرد و زن کے ”حسن سیرت“ سے موسوم ہیں مرد میں اتنی قابلیت ضرور ہونی چاہئے کہ وہ اپنے اہل و عیال کی سرپرستی پسندیدہ طریق پر کر سکے جیسا کہ ہم نے بحوالہ آیات واضح کیا ہے۔

ارشاد قرآن ہے کہ

”عاشروہن بالمعروف“ فان کرہتموہن فعسی

ان تکرہوا شیئا او یجعل اللہ فیہ خیرا کثیرا (۳-۱۴)

اور اپنی بیویوں سے دستور معاشرت کے مطابق برتاؤ کرو اور اگر وہ تمہیں (بالحاظ صورت یا کسی اور وجہ سے) مکروہ بھی معلوم ہوں تو ہو سکتا ہے کے ایک شے تمہیں بظاہر مکروہ نظر آئے مگر اللہ نے اس میں بہت خوبیاں رکھی ہوں۔

”لاتنكحو المشركت حتى يؤمن‘ ولامة مؤمنة خير من مشركة و لو اعجبتمكم‘ ولا تنكحو المشركين حتى يؤمنوا ولعبد مؤمن خير من مشرك و لو اعجبكم‘ اولئك يدعون الى النار‘ واللہ يدعو الى الجنة والمغفرة باذنه‘ ويبين اياته للناس لعلهم يتذكرون،، (۱۱-۳)

اور مشرکہ عورتوں سے نکاح مت کرو جب تک کہ وہ ایمان (توحید پر) نہ لائیں ایمان والی لونڈی مشرکہ عورت سے بہتر ہے اگرچہ (مشرکہ بوجہ جنس صورت یا کسی اور وجہ سے) تمہارے دل کو بھائے۔ اور مشرکوں سے نکاح مت کرو جب تک وہ ایمان نہ لائیں۔ مومن غلام بہتر ہے مشرکہ مرد خواہ وہ تمہیں بھائے وہ تمہیں آگ کی طرف دعوت دیتے ہیں اور اللہ تمہیں جنت اور مغفرت کی طرف دعوت دیتا ہے اپنے اذن سے اور لوگوں کو جو اہل ایمان ہیں اپنی آیات بیان فرماتا ہے) تاکہ وہ تذکر سے کام لیں۔

انما المشركون نجس (۱۰-۱۰)

تحقیق مشرک لوگ گندے ہی ہیں

الزانی لا ینکح الا زانیة او مشرکة‘ والزانیة لا ینکح

الا زان او مشرک‘ حرم ذالک علی المؤمنین (۶-۱۸)

زانی زانیہ سے ہی نکاح کرے یا مشرکہ سے اور زانیہ زانی سے نکاح کرے یا مشرک سے اور مومن مرد و زن پر ان سے نکاح حرام کیا گیا۔

ان آیات کے مطالعہ سے واضح ہوتا ہے کہ مسلمانوں کو

نکاح کے بارہ میں بالکل آزاد نہیں چھوڑا گیا۔ اور ”یو-این-او“

کے قرطاس حریت کے آرٹیکل نمبر ۱۶ شق نمبر ۱ میں جو

مذکور ہے کہ بالغ مرد و زن بلا لحاظ مذہب و ملت

و نسل و قومیت نکاح کا حق رکھتے ہیں“ ان آیات بنیات کے ہوتے کم از کم مسلمان تو اس حق کو تسلیم نہیں کر سکتے۔ نکاح کے جائز یا نا جائز کا سوال زیر بحث نہیں وہ تو آخر نکاح ہی ہے جو زانی یا زانیہ مشرکہ عورت یا مشرکہ مرد سے کریگی، لیکن سوال یہ ہے کہ جب اسکی حرمت نص قرآنی میں آچکی ہے تو مومن اور مومنہ ان سے نکاح میں مجاز نہیں ہیں۔

امتیاز نسل قومیت اور اختلاف مذهب و ملت و الوان و لسان اور تفریق جماعتی جب تک عالم انسانی میں ہے اور اس کا احساس لوگوں کے دلوں میں ہے تب تک وہ حریت و مساوات جو فقہاً ”یو این او“ کے اعلان میں نشر کی گئی ہے محض مجذوب کی بڑ ہے۔ غلط فہمی پیدا نہ کی جائے اور ہماری تنقید سے یہ نتیجہ اخذ نہ کیا جائے کہ ہم ”یو این او“ کی کوشش کو بہ نظر استحسان نہیں دیکھتے، لیکن جیسا کہ ہم اس مقالہ کے آخر میں واضح کرینگے ابھی تک ان حضرات کے ذہن میں باہمہ ادعائی علم و حکمت حریت و مساوات کا صحیح تصور صاف صاف ممیز پیدا نہیں ہوا۔ اور ”اخوت“ کا مقام تو اعلیٰ و ارفع ہے جسکی طرف اس اعلان کے آرٹیکل نمبر ۱ میں اشارہ کیا گیا ہے،

جن حضرات کی تواریخ امم پر نظر ہے انکو تو معلوم ہی ہوگا کہ یہ مجوزہ آزادی دربارہ عقد نکاح کوئی نیا نظریہ نہیں۔ قوموں نے اسکا بھی تجربہ کیا اور اس نظریہ کو منطقی نتیجہ تک بھی پہنچایا، مصر اور یونان اور ایران اور ہندوستان میں ایسے ”ملت“ یا مذاہب پیدا ہوئے اور اب بھی ہیں جنکو ”وام مارگ“ کہتے ہیں ”نیوگ“ ہندوستان میں قدیم الایام

سے جاری تھا کیونکہ ہندوؤں کے ہاں کسی کا بے اولاد مرنا ”سورگ“ سے محرومی تھی اس لئے قوموں میں ”تہنیت“ نے جس کو اسلام نے غیر فطری قرار دیا قانوناً تسلیم کر لیا تھا کہ کسی شخص کی حقیقی اولاد غیر شخص کی اولاد اسی طرح ہو سکتی ہے جس طرح ایک درخت کی شاخ دوسرے درخت میں پیوند ہو کر پہلے سے منقطع ہو کر دوسرے کا جسم و جان بن جاتی ہے۔ ہمارے زمانہ میں ”آریہ سماج“ نے اس پرانی رسم کو پھر سے جاری کیا، منطقی استدلال کی بنا پر حکما نے ایک ایسی جماعت بھی پیدا کر دی جو نسل انسانی کو بہتر بنانے پر مامور تھی ٹھیک اسی طرح جس طرح اصطبل میں اچھی نسل کے گھوڑے اور بیل اس کا رخیر کو سر انجام دے رہے ہیں، حکیم ”میزدک“ کا نظریہ یہ تھا کہ انتہائی ظلم ہے اگر ایک حسنہ کسی مکروہ صورت کی بیوی ہو، اور مکروہ شکل کی عورت کسی صاحب جمال کی بیوی ہو، ایک نو جوان تنومند تو عورت کی صورت کو ترسے اور تونگر کمہوسٹ مزے میں رہے اس لئے اسکا نظریہ یہ تھا کہ نکاح کے بارہ میں مرد و زن بالکل آزاد رہیں اور اگر ایسی صورت پیدا ہو جائے جسے وہ بے جوڑ سمجھتا ہے تو واجب ہے کہ تونگر اور مکروہ صورت خاوند اپنی بیویوں کو کچھ عرصہ کے لئے خوبصورت جوانوں اور مفلس آدمیوں کے پاس بھیج دے۔ شہنشاہ ایران ”قباد“ نے مزد کی مذہب تسلیم کر لیا اور یہ راج دھرم ہو گیا نو شیروان کے عہد میں حکیم بزرجمہر نے اس نظریہ کی بیہودگی واضح کی، رد عمل شروع ہوا تو مزدک قتل کیا گیا لیکن یہ مذہب ابھی ایک اور صورت میں زندہ ہے۔ ہندوستان میں آٹھ قسم کا تعلق زن و شوئی دھرم شاکتر نے جائز نکاح

اس لئے کسی شخص کو کسی شے پر حق ملکیت ایسا حاصل نہیں کہ اس سے اسکے عمل تصرف کے بارے میں باز پرس نہ ہو، اس لئے اس اعلان زیر بحث کے یہ الفاظ کہ ہر شخص کو حق ملکیت حاصل ہے اگر مبہم نہیں تو باطل دعویٰ ہے، اور اس صورت میں کوئی مسلمان ایمان باللہ کے ہوتے کبھی تسلیم نہیں کریگا۔ یہ دعویٰ خدائی پہلے بھی کئی سر پھرے کر چکے ہیں اور انکا انجام ہم کو معلوم ہے۔

اب آئیے ذرا ان حضرات کے دعویٰ حق ملکیت کا ذرا تفصیل کے ساتھ جائزہ لیں، ارشاد قرآن ہے کہ

”نحن خلقناكم فلولا تصدقون، افرءيتم ما تمنون، انتم تخالفونه ام نحن الخالقون، نحن قدرنا بينكم الموت وما نحن بمسوقين، على ان نبدل امثالكم وننشئكم في ما لا تعلمون و لقد علمتم ان الشاة الاولى فلولا تذكرون، افرءيتم ما تحرثون، انتم تزرعونها ام نحن الزارعون، لو نشاء لجعلناه حطاماً فظلمتم تفكهون، انا لمغرمون، بل نحن محرومون، افرءيتم الماء الذى تشربون، انتم انزلتموه من المزن ام نحن المنزلون، لو نشاء لجعلناه اجاجا فلولا تشكرون، افرءيتم النار التى تورون، انتم انشأتم شجرتها ام نحن المنشئون، نحن جعلناها تذكرة و متاعاً للمقوين“
(۱۵-۲۷)

ہم نے تم کو پیدا کیا تو کس لئے اسکی تصدیق نہیں کرتے، دیکھو تو جو نطفہ (جس سے تم پیدا ہوئے) اسکے پیدا کرنے والے تم ہو یا ہم پیدا کرنے والے ہیں، ہم نے (تمہیں پیدا کر کے) موت تم میں مقدر کر دی ہے اور ہم اس بات سے عاجز نہیں کہ تمہاری امثال بدل کر تم کو اس پیدائش میں لائیں جسکو تم نہیں جانتے اور تم کو اپنی پہلی

پیدائش کا علم تو ہو چکا ہے تو تذکر سے کام کیوں نہیں لیتے (کہ جس نے پہلی بار پیدا کیا دوسری بار بھی کر سکتا ہے) دیکھو تو جو تم بوتے ہو کیا اس کی کھیتی تم کرتے ہو یا ہم کھیتی کرنے والے ہیں ، اگر ہم چاہیں اسے روندن میں لائیں اور تم باتیں بناتے رہ جاؤ کہ ہم گھائے میں آگئے بلکہ ہم کہیں کے نہ رہے ، کیا تم نے مشاہدہ کیا کہ پانی جو تم پیتے ہو (جو تمہارا مایہ حیات ہے) اسکو بادل سے تم نازل کرتے ہو یا ہم اتارنے والے ہیں اگر ہم چاہتے اسے کڑوا بنا دیتے ، تو تم کس لئے شکر گزار نہیں ہوتے ؟ کیا تم نے دیکھا کہ آگ جو تم روشن کرتے ہو کیا تم نے اسکا شجر پیدا کیا ہے یا ہم پیدا کرنے والے ہیں - ہم نے اسکو بنایا ہے تذکرہ اور فائدہ مسافروں کے لئے ،

یہ سیدھی سادی باتیں ہیں جو مشاہدہ ہو رہی ہیں۔ ہوا اور پانی اور آگ کس نے یہ اشیاء پیدا کی ہیں ؟ یہ اشیاء جو خارج میں موجود ہیں اور انسان کی شخصیت سے بالکل علیحدہ ہیں انسان کو فائدہ تو پہنچا رہی ہیں مگر ہم جانتے ہیں کہ ہماری پیدا کردہ نہیں ہیں - ” ہکسنے “ (Huxley) لکھتا ہے کہ انسان تو صرف اتنا ہی کر سکتا ہے کہ ایک شے کو دوسری شے تک حرکت دیتا ہے اور یہ اسکی صنعت (Art) سے موسوم ہوتا ہے ، حقیقت یہ ہے کہ سب کام فطرت (Nature) ہی کرتی ہے ، انسان نہ تو کسی شے کے خواص بدل سکتا ہے اور نہ کوئی نیا خواص پیدا کر سکتا ہے ، بلکہ یہ کہنا چاہیے جو کچھ انسان کرتا ہے وہ بھی فطرت ہی کی صنعت ہے کیونکہ خود انسان اسی کا پیدا کردہ ہے اور اسکی تمام قابلیت فطرت ہی کا عطیہ ہے “

ان آیات میں سب سے پہلے خود انسان کو اپنی خلقت پر متوجہ کیا گیا ہے کہ وہ دیکھے کہ کیا شے ابتدا میں تھا

اولم یرالانسان انا خلقنه من نطفة فاذا هو خصیم مبین
 وضرب لنا مثلاً ونسی خلقه“
 (۳-۲۳)

کیا انسان نے مشاہدہ نہیں کیا کہ ہم نے اسے نطفہ (ماء مہین حقیر پائی) سے پیدا کیا اور وہ علانیہ جگھڑالو ہو گیا۔ اور ہمیں بھی اپنے جیسا سمجھنا ہے اور اپنی پیدائش کو بھول گیا

پیدائش اور زندگی کے ہر ایک مرحلے کو جو وہ طے کر رہا ہے دیکھے کہ اس میں اور دیگر حیوانات میں جہاں تک ادنیٰ مادی مفاد ہے کیا فرق ہے

والذین کفروا یتمتعون و یا کلون کما تا کل الانعام
 والنار مشوی لهم“
 (۶-۲۶)

وہ بھی انہی کی طرح پیدا ہوتا، پرورش پاتا، چلتا پھرتا، سوتا جاگتا، اور آخر خاک میں مل جاتا ہے، وہ ہر ایک شے کا محتاج ہے۔ اور ان میں سے کوئی شے اسکی پیدا کردہ نہیں ہے۔ وہ موت کو ٹال نہیں سکتا اور اسے اتنا بھی معلوم نہیں کہ، مرنے کے بعد وہ کس ”خلق جدید“ کی صورت میں ظاہر ہوگا۔ یہ تو اسی خالق ارض و سما کو معلوم ہے جس نے اسے مٹی سے پیدا کیا اور انسان بنایا اب وہ اس خیال خام کو پختہ کرتا ہے کہ وہ ہر ایک شے کا مالک ہے اور جس طرح چاہے اس میں تصرف کرے، کوئی پوچھنے والا نہیں۔ جب باز پرس ہوتی ہے اور ہمیشہ ہوتی رہی ہے تو کہتا ہے کہ میں کہیں کا نہ رہا،

کالذین من قبلکم کانوا اشد منکم قوۃ و اکثر اموالا و اولاداً، فاستمتعوا بخلاقمہم فاستمتعتم بخلاقمکم

كما الستمتع الذین من قبلکم بخلاقہم و خضتم کالذی
 خاضوا اولائک حبطت اعمالہم فی الدنیا و الاخرہ و
 اولائک ہم الخسرون“ (۱۰-۱۳)

یہ ان لوگوں کی مانند ہیں جو ان سے پہلے گزرے جو قوت میں زیادہ
 زور آور اور زیادہ مال اور زیادہ اولاد والے تھے تو تم بھی انہی کی طرح
 جو تمہارے پیشرو تھے (ادنیٰ زندگی کا مادی فائدہ) اٹھا رہے ہو
 جیسے انہوں نے اٹھایا جتنا بھی تمہارے حصہ میں آ رہا ہے اور جتنا بھی
 آنکے حصہ میں آیا اور تم بھی ان ہی ہزلیات میں الجھ گئے جس میں وہ
 الجھے ہوئے تھے ، یہ وہ لوگ تھے (اور تم بھی ویسے ہی ہو) جنکے
 اعمال دنیا اور آخرت میں رائیگاں گئے اور یہ لوگ ٹوٹا پانے والے ہیں ،

” ولا تحسبن اللہ غافلاً عما یعمل الظالمون انما یؤخرہم
 لیوم تشخص فیہ الابصار مہطعین مقنعی رؤسہم لا یر تد
 لہم طرفہم و افئد تہم ہو آء (۱۳-۱۹)

اور ہرگز یہ گمان نہ کر کہ اللہ اس سے غافل ہے جو وہ ظالم کر رہے
 ہیں ، بات یہ ہے کہ انکو اس دن تک ڈھیل دے رہا ہے جب انکی
 آنکھیں خیرہ ہو جائیں گی ، نگاہیں ادھر ادھر دوڑاتے ہونگے اپنے سروں کو
 اونچا کئے ہوئے انکی نظریں انکی طرف لوٹ کر نہ آئیں گی ، اور انکے
 دل اوڑے ہوئے ہونگے ،

” و سکتتم فی مسکن الذین ظلموا انفسہم و تبین لکم کیف
 فعلنا بہم و ضربنا لکم الامثال ، و قد مکر و امکرہم و
 عند اللہ مکرہم و ان کان مکرہم لتزول منہ الجبال ،
 فلا تحسبن اللہ مخلف وعدہ رسلہ ان اللہ عزیز ذوانتقام“
 (۱۳-۱۹)

اور (جو تم سے پہلے گزرے) جنہوں نے اپنی جانوں پر ظلم کیا تم
 انکے گھروں میں رہتے رہے اور تم پر واضح ہو گیا کہ ہم نے (انکے

اعمال ناشائستہ پر) انکے ساتھ کیا کیا۔ اور ہم نے (بذریعہ رسل) تمہارے (انتباہ) کے لئے مثالیں بیان کیں، اور تحقیق منصوبے باندھے تھے اپنے اور انکے منصوبے اللہ کو تو معلوم ہی ہیں، اور انکے منصوبے ایسے نہ تھے (اگرچہ وہ ایسا سمجھتے تھے) کہ ان سے پہاڑ ٹل جائیں پس ہرگز گمان نہ کر اللہ کی نسبت کہ وہ اس وعدے کے خلاف کرتا ہے جو اس نے اپنے پیغمبروں سے کئے۔

ہمارے زمانے میں بھی یہی منصوبہ بندی ہو رہی ہے کہ وہ عذاب جو ان لوگوں پر نازل ہونے والا ہے کسی طرح ٹل جائے، سنت اللہ کبھی تبدیل و تحویل نہیں ہوتی۔

یہ نا قابل انکار حقیقت ہے کہ کائنات کی ہر شے اللہ کی پیدا کردہ ہے اور یہ کہ کسی مخلوق کو اسکا حق ملکیت نہیں ہے۔ اور یہ کہ اشیاء اللہ تعالیٰ نے اپنی مخلوق کے فائدے کے لئے پیدا کی ہیں، تو جو لوگ چکنی چپڑی باتوں اور دور رس سیاسی منصوبوں سے بندگان خدا کو اس سے محروم کرتے ہیں اور ساتھ ہی یہ بھی کہتے جاتے ہیں کہ ہر ایک شخص کو حق ملکیت حاصل ہے اور ہر ایک سے مراد دراصل انکی اپنی شخصیت ہے، وہ ایک نفسانی فریب میں الجھے ہوئے ہیں اور ان سے پہلے بھی قومیں فریب کا شکار ہو چکی ہیں،

”يخادعون الله والذين آمنوا وما يخدعون الا انفسهم
وما يشعرون“ فی قلوبہم مرض فزادہم اللہ مرضا ولہم
عذاب الیم بما کانو یکذبون، واذقيل لهم لا تفسدوا
فی الارض قالوا انما نحن مصلحون الا انہم ہم المفسدون
ولکن لا يشعرون، واذقيل لهم امنو کما امن الناس
قالو انؤمن کما امن السفهاء الا انہم هم السفهاء
ولکن لا يعلمون“ (۱-۱)

وہ اللہ کو (اسکے قوانین فطرت کے اثر سے بچنے کے لئے) اور موہنوں کو (چکنی چبڑی باتوں سے) فریب دینا چاہتے ہیں لیکن حقیقت یہ ہے کہ وہ خود فریب خوردہ ہیں لیکن انکو اسکا شعور نہیں، انکے دلوں میں روگ ہے اور اللہ اس روگ کو اور بڑھا رہا ہے اور وہ درد انگیز عذاب میں مبتلا ہیں، اور جب انکو کہا جاتا ہے کہ ملک خدا میں فساد نہ پھیلاؤ تو کہتے ہیں کہ ہم تو (جو بھی کرتے ہیں علانیہ کہتے ہیں) صرف اصلاح کرتے ہیں، سن رکھو یہی لوگ مفسد ہیں لیکن انکو (بوجہ فریب نفس) اسکا شعور نہیں اور جب کہا جاتا ہے کہ (کیسی اچھی باتیں اللہ نے ارشاد فرمائی ہیں) تم بھی اور لوگوں کی طرح ان پر ایمان لاؤ تو کہتے ہیں کہ کیا ہمیں بھی بیوقوف سمجھ رکھا ہے جیسے وہ ہیں جو ان پر ایمان لائے ہیں، سن رکھو کہ یہی احمق ہیں لیکن انکو (اپنی بیہودگی کا) علم نہیں

قرآن نے انسانی زندگی کی دو صورتیں بیان کی ہیں، ایک ”حیوۃ الدنیا“ ادنیٰ مادی زندگی اور اسکے فوائد چنانچہ ارشاد ہے کہ

”زین للناس حب الشهوت من النساء والبنین والقناطر
المقنطرة من الذهب والفضة والخيل المسومة والانعام
والحرث، ذالک متاع الحیوة الدنیا واللہ عنده
حسن العاب“ (۱۰-۳)

لوگوں کے لئے عورتوں اور بیٹوں کی خواہش اور سونے چاندی کے ڈھیروں کے ڈھیر اور نشان والے (عمدہ نسل کے) گھوڑے اور مویشی اور کھیتی میں دل کش زینت ہے، یہ فائدے تو ادنیٰ مادی زندگی کے ہیں اور اللہ کے ہاں اچھا ٹھکانہ (ان قلیل فائدوں سے منہ موڑ کر) پھر جانے کا ہے

ظاہر ہے کہ یہ ادنیٰ زندگی انسانی دیگر حیوانات سے کچھ بہت مختلف نہیں - فرق صرف اتنا ہے کہ بہائم خوراک

ذخیرہ نہیں کرتے، اور ان میں اشیاء کا مبادلہ براہ راست یا بذریعہ زر نہیں ہوتا۔ جہاں تک خورد و نوش اور بقاء نسل کا احساس ہے انسان بھی ایسی زندگی بسر کر رہا ہے جیسے دیگر حیوانات،

”اعلموا انما الحیوۃ الدنیا لعب و لہو و زینتہ و تفاخر بینکم و تکاثر فی الاموال والاولاد کمثل غیث اعجب الکفار نباتہ ثم یھیج فترہ مصفرا ثم یکون حطاما و فی الآخرة عذاب شدید و مغفرۃ من اللہ و رضوان و ما الحیوۃ الدنیا الا متاع الغرور سابقوا الی مغفرۃ من ربکم و جنتہ عرضہا کعرض السماء والارض اعدت للذین امنوا باللہ و رسلہ، ذالک فضل اللہ یؤتیہ من یشاء واللہ ذو الفضل العظیم“ (۱۸-۲۷)

اچھی طرح ذہن نشین کر لو کہ ادنیٰ زندگی تو کھیل اور دل لگی ہے اور اسکی آرائش و زیبائش پر فریفتگی اور باہمی تفاخر اور مال اور اولاد کی کثرت کی خواہش اسکی مثل سینم کی سی ہے کہ وہ برستا ہے تو کاشتکار کو اسکی روئیدگی بھلی لگتی ہے، پھر لہلہاتی ہے، پھر تو دیکھتا ہے کہ زرد پڑجاتی ہے پھر روندن میں آجاتی ہے (اس میں دونوں امکانات موجود ہیں) آخرت میں عذاب شدید اور اللہ کی بخشش اور خوشنودی، اور یہ ادنیٰ زندگی کیا ہے محض دھوکے کی ٹٹی، (اسکے لئے کیا لڑتے جھگڑتے مرتے ہو) اپنے پروردگار کی بخشش اور اس جنت کی طرف لپکو جسکا عرض آسمان اور زمین جیسا ہے جو ان لوگوں کے لئے تیار کی گئی ہے جو اللہ اور اسکے رسولوں پر ایمان لاتے ہیں یہ ہے اللہ کا فضل جسے چاہے دے اور اللہ صاحب فضل عظیم ہے،

دوسری حیات آخرت ہے جسکا اشارہ آیات مذکورہ کے

آخری حصہ میں ہے کہ اسکا عرض سموات والارض ہے ' یہی وہ زندگی جسکا مقصد کل کائنات کی تسخیر ہے۔
 سخر لکم مافی السماوات و مافی الارض جمیعا منہ ان فی ذلک لایت لقوم یتفکرون "

جو کچھ بھی آسمانوں اور زمین میں ہے اللہ نے اپنی رحمت کاملہ سے تمہارے لئے مسخر فرمادیا ہے۔ تحقیق اس میں ان لوگوں کے لئے آیات ہیں جو تفکر سے کام لیتے ہیں۔ "تفکر" ہی واحد امتیازی خوبی انسان کی ہے اگر اس سے کام نہیں لینا اور اکثریت نہیں لیتی تو وہ بہائم سے بھی گئی گزری ہے۔

اس تشریح کے بعد مناسب ہے کہ ہم اپنے زمانہ کے مدعیان تہذیب و علم و حکمت کی ذہنیت کا جائزہ لیں۔ اول تو انکو حیات آخرت کا یقین ہی نہیں حیات آخرت ہر ایک ابتدا کا انجام ہے خواہ اس دنیا میں یا بعد ممات ہو ' ارشاد قرآن ہے

" ما هذه الحیوۃ الدنیا الا لہو و لعب و ان الدار الاخرۃ
 لہی الحیوان ' لو کانوا یعلمون " (۳-۲۱)

یہ ادنیٰ زندگی تو کھیل اور مشغولہ ہی ہے اور تحقیق یہ ہے کہ آخرت کا گھر ہی اصل زندگانی ہے اگر تم جانتے ہوتے

اسی ادنیٰ زندگی کے مفاد کے لئے جسکی تشریح آیات محولہ بالا میں کی گئی ہے بحر و بر میں فساد برپا ہو رہا ہے ' اور حد ہے کہ ہمارے علوم و فنون اور اکتشافات علمیہ کی ابتدائی غرض ہلاکت آفرینی ہے۔ اور ہر ایک قوم زیادہ سے زیادہ مادی مفاد اٹھانا چاہتی ہے۔ اور دنیا جہاں کی قوموں کی ذہنی اور مادی کمزوری کا فائدہ اٹھا رہی ہے۔ خود ہی فتنہ و فساد

برپا کرتی ہے اور خود ہی ناصح مشفق مصاح بن کر آدھمکتی ہے۔ اس طرح ان عیار قوموں کو دوسری قوموں کے داخلی معاملات میں دخل دینے کا موقعہ مل جاتا ہے، مصر چیخنا چلاتا ہے کہ برطانیہ وادی نیل سے اپنی فوج واپس بلالے، ایران میں روغنی مسئلہ پر شورش برپا ہے۔ ارض فلسطین میں یہودیوں کو زبردستی شہ دیکر اقوام عرب کو کمزور کرنے کے لئے لایا گیا۔ بھارت اور پاکستان کی تقسیم میں جس بے ایمانی اور بے حیائی سے کام لیا گیا وہ ہم جانتے ہی ہیں۔ چین میں خانہ جنگی عرصہ تک رہی اب کوریا میں آٹھ طاقتیں نار حرب مشتمل کر رہی ہیں۔ ہزارہا میل سے، امریکہ اور برطانیہ اور یورپ کے ممالک سے فوجیں لا کر کوریا میں کوریا کے لوگوں کو لڑا رہی ہیں اور ”یو این او“ اس جنگ کو اس لئے جائز قرار دیتی ہے کہ کوریا کے روئے سے امن عالم کو خطرہ ہے، ایسے لوگوں کی نسبت قرآن عظیم کا ارشاد کتنی زبردست بیشگوئی ہے کہ

”و اذ قیل لہم لا تفسدوا فی الارض قالوا انما نحن مصلحون الا انہم ہم المفسدون“ (۲-۱)

یہ مفسدین فی الارض ایک دوسرے کے اولیاء ہیں

دیکھے دزد باشد دگر پردہ دار، یہ اعلان عالمگیر حریت و مساوات کا کرتے ہیں، اور انکے اعمال اسکی تکذیب کر رہے ہیں، لیکن سردست ہمیں انکے اعمال نا شائستہ سے بحث نہیں بحث اس اعلان سے ہے،

ہم واضح کرچکے ہیں کہ کسی شخص کسی جماعت کو کسی شے کا حق ملکیت اس حد تک حاصل نہیں کہ جس

طرح چاہے اس میں تصرف کرے اور اس سے باز پرس نہ ہو۔ سرمایہ دار حکومتیں کمیونسٹ روس کے خلاف یہ الزام دے رہی ہیں کہ وہ شخصی ذاتی ملکیت تسلیم نہیں کرتا (Individual Personal Property) ہم جانتے ہیں کہ یہ الزام بے بنیاد ہے، ہم کہتے ہیں کہ قرآن حکیم کسی شخص کی ذاتی ملکیت قطعاً تسلیم نہیں کرتا اور جہاں تک اس مسئلہ کا تعلق ہے کمیونسٹ روس بھی ابھی قرآن عظیم کے ارشادات کو نہیں پہنچا، آیات کا حوالہ ہم دے چکے ہیں،

ملکوت السموات والارض وما بینہما

سب اللہ تعالیٰ کی ملکیت ہیں وہ جس طرح چاہتا ہے ان میں تصرف فرماتا ہے، اور کسی کی مجال دم مارنے کی نہیں۔ البتہ

* لہ ملک السموات والارض یحییٰ و یمیت و هو علی کل شئی قدير *

* و الی اللہ ترجع الامور

: انفقوا مما جعلکم مستخلفین فیہ *

* و للہ میراث السموات والارض (۱۷-۲۷)

* اللہ ہی کا ہے ملک السموات والارض، وہی زندہ کرتا ہے اور مارتا ہے اور ہر ایک شے پر قادر ہے،

* اور اللہ ہی کی طرف تمام امور کا رجوع ہے،

* تم کو پہلوں کا جان نشین بنا کر جو ذرائع زندگی تمہارے قبضہ میں دئے ہیں انکو (جائز طریقہ سے) خرچ کرو

* اور اللہ ہی کی میراث سموات والارض ہیں،

”انفقوا مما جعلکم مستخلفین فیہ“ ان آیات کا ایک فقرہ ہے۔

یہ ظاہر ہے کہ جنکو خلافت ملی وہ پہلوں یعنی سلف کے خلف

ہیں سلف کی اگر ذاتی ملکیت ہوتی تو خاف کے ہاتھ کیسے لگتی۔ رومیوں کی ہوتی تو عرب کس طرح حق ملکیت پیدا کرتے، اور اگر عربوں کی ہوتی تو ترکوں کے قبضہ میں کیوں آتی، ظاہر ہے کہ دراصل کسی کی نہیں، اللہ ہی کی ہے، اس نے اپنے فضل و کرم سے دے رکھی ہے کہ اسکو جائز طور پر خرچ کرو، یہ وراثت تو ویسے کی ویسی ہے البتہ وہ نہ رہے جو اس پر اپنا حق ملکیت جتانے تھے، اور اسکو لعب اور اھو میں اڑاتے رہے، اب سوال یہ ہے کہ جائز نفقہ کیا ہے؟ ارشاد ہے کہ

” یسئلونک ما ذا ینفقون قل العفو“

تجہ سے پوچھتے ہیں کیا نفقہ کریں کہو کہ جو بھی تمہاری اپنی ضروریات سے زائد ہو (وہاں اور جسکو اسکی ضرورت ہے خرچ کرو) ضرورت سے زائد صرف اپنی ذات کے لئے وہ ہے جسکو اصطلاح قرآن میں ”اسراف“ سے تعبیر کیا گیا۔

” و ات ذانقریبی حقہ والمسکین وابن السبیل ولا تبذر تبذیرا، ان المبذرین کانوا اخوان الشیطن، و کان الشیطن لربہ کفورا“
(۱۰-۳)

اور دے قرابت والے کو حق اسکا اور مسکین اور مسافروں کو اور مت خرچ کر بے جا خرچ کرنا، تحقیق بے جا خرچ کرنے والے شیطانوں کے بھائی ہیں، اور شیطان اپنے پروردگار کا کفر کرنے والا ہے، (تو یہ شیطان کے بھائی پروردگار کا کفران نعمت کرتے ہیں)

اگر لوگ ایتہ کریمہ ”کلاوا واشربوا ولا تسرفوا“ کا مفہوم ذہن نشین کر لیں تو یہ سمجھنا کچھ مشکل نہیں کہ، اسراف کیا ہے، اور اگر لوگ اسراف سے باز آجائیں اور لھو و لعب

(Luxuries) میں مال نہ اڑائیں تو ہر ایک شخص کی ضروریات زندگی پوری ہو سکتی ہیں ، ارشاد قرآن ہے کہ

والله فضل بعضكم على بعض فى الرزق فما الذى
فضلوا برادى رزقهم على ما ملكت ايما نهم ،
فهم فيه سوءاء ، ا فبنعمة الله يجحدون ،

اور اللہ نے تم میں سے ایک کو دوسرے پر (زندگی بھر یا کچھ عرصہ کے لئے) رزق میں فضیلت دے رکھی ہے تو جن کو فضیلت دی ہے وہ لوٹا کر اپنا رزق اپنے زیر دستوں کو نہیں دیتے تاکہ اس میں مساوات ہو جائے۔ تو کیا یہ اللہ کے اس احسان کا (جو بوجہ فضیلت فرما رہا ہے) انکار کرتے ہیں ؟

والله جعل لكم من انفسكم ازواجا وجعل لكم من
ازواجكم بنين وحفدة و رزقكم من الطيبات ، ابا الباطل
يؤمنون ، بنعمت الله هم كفرون ، و يعبدون من دون الله
مالا يملك لهم رزقا من السموات والارض شيئا ولا
يستطيعون
(۱۶-۱۴)

اور اللہ نے تمہارے ہی نفوس سے تمہاری ازواج پیدا کیں اور تمہارے لئے بیٹے تمہاری ازواج سے بنائے اور پوتے ، (دئے) اور تمکو (اور انکو) پاکیزہ رزق عطا فرمایا تو کیا باطل پر ایمان لاتے ہیں اور اللہ کی نعمت کا کفران کرتے ہیں اور اللہ کو چھوڑ کر انکی پوجا کرتے ہیں۔ جو نہ انکے لئے نہ آسمانوں اور نہ زمین میں کسی رزق کی شے کے مالک ہیں اور (ملکیت پیدا کرنیکی) ان میں طاقت بھی نہیں،

فضیلت ایک تو کسی ہے (Acquired) اور دوسری فطری (Natural) ان آیات میں دونوں کا مذکور ہے۔ ایک شخص امیر ہے اور دوسرا فقیر، ممکن ہے کہ امیر فقیر اور فقیر امیر ہو جائے اور ایسا ہوتا رہتا ہے، یہ فضیلت کسی اور

عارضی ہے، مرد قوی اور عورت ضعیف مخلوق ہے، یہ فضیلت فطری ہے، قرآن حکیم نے یہ اصل اصول لفظ ”عفو“ میں واضح کیا ہے کہ جس کو جس امر میں فضیلت حاصل ہے خواہ یہ کسبی ہو یا فطری اسکا فائدہ اسکو پہنچنا چاہئے جسکو اسکی ضرورت ہے، عفو اور ”فضیلت“ ہم معنی الفاظ ہیں، دونوں میں زیادتی کا مفہوم پایا جاتا ہے، امام راغب اصفہانی ”مفردات“ کلام اللہ میں ”رزق“ کے معنی ”مال و جاہ و علم“ لکھتے ہیں، غرض ”رزق“ سے مراد ہر وہ شے ہے جو نفقہ ہو سکے،

”ولا يحسبن الذين يبخلون بما اتمهم الله من فضله هو خيرا لهم، بل هو شر لهم، سيطوقون ما بخلوا به يوم القيمة“ و الله ميراث السموات والارض“ (۴-۹)

اور نہ گمان کریں وہ لوگ جو اس چیز سے بخیلی کرتے ہیں جو اللہ نے انکو دے رکھی ہے اپنے فضل سے یہ کہ وہ انکے لئے اچھی ہے بلکہ (دراصل) انکے لئے بری ہے، یہی شے جسکا بخل کیا قیامت کے دن انکے گلے کا ہار ہو جائیگی اور آسمانوں اور زمیں کی میراث اللہ ہی کے لئے ہے

غرض معاشیات کی تقسیم اس طرح ہونی چاہئے ”فہم فیہ سوا“ اس میں مساوات ہو۔ دعویٰ تو مساوات کا کرنا اور ساتھ ہی سرمایہ داروں کو اجازت دینا کہ جتنی دولت سمیٹ سکیں جمع کر لیں، انکی ذاتی ملکیت ہے اور کسی کا حق نہیں کہ اس میں رخنہ انداز ہو اگر کوئی سر پھرا ہو تو سوسائٹی اور سٹیٹ کا فرض ہے کہ اسکی حفاظت کرے یہ تو قارونی ذہنیت ہے،

اذ قال له قومه لا تفرح ان الله لا يحب الفرحين، وابتغ فيما اتك الله الدار الاخرة ولا تنس نصيبك من الدنيا، و احسن كما احسن الله اليك ولا تبغ الفساد في الارض،

ان الله لا يحب المفسدين قال انما اوتيته على علم عندى
اولم يعلم ان الله قد اهلك من قبله من القرون
من هو اشد منه قوه و اكثر جمعا“

(قارون کو) جب اسکی قوم نے کہا کہ اتنا نہ اترا، اللہ اترانے والوں کو پسند نہیں فرماتا اور جو کچھ اللہ نے تجھے دے رکھا ہے اسی سے توشہ آخرت طلب کر اور دنیا کے حصہ (عمل صالح) کو جو تو اسوقت کرسکتا ہے مت بھول اور جب اللہ نے تجھے پر احسان کیا تو بھی لوگوں سے احسان کر اور بوجہ خواہش علو) ملک میں فساد کے پیچھے نہ لگ، اللہ مفسدین کو پسند نہیں فرماتا، کہا کہ (اس میں کسی کا کیا حق ہے) جو کچھ مال و دولت میرے پاس ہے وہ سینے اپنے علم سے حاصل کیا ہے، (اگر اسے کچھ علم سے بہرہ ہوتا) تو کیا وہ نہ جانتا کہ جو اس سے بیشتر زمانوں میں اس سے بڑھکر قوت میں اور کثرت جمعیت (بلحاظ نفوس اور سرمایہ) میں تھے اللہ نے ہلاک کر ڈالے۔

اگر غور کیا جائے تو معلوم ہوگا کہ جس مال کو سرمایہ دار اپنے ذہنی تفوق کی کمائی سمجھتا ہے دراصل انہیں کے گلڑھے پسینے کی کمائی ہے جو اسکے زیر دست ہیں اور انہی کی ضروریات زندگی ان سے پوری ہونی چاہئیں۔

مال کی تقسیم میں عدم مساوات کا جو کچھ نتیجہ ہے وہ دنیا مشاہدہ کر رہی ہے، اور کرتی رہی ہے چند افراد اپنے ذہنی تفوق کی وجہ سے جسکو قارون ”علم“ سے تعبیر کرتا ہے۔ فاقہ کش اکثریت پر چھائے ہوئے ہیں، ہر ایک سرمایہ دار یہی کچھ کہتا ہے جو انکی خود ساختہ علم الاقتصاد کا نظریہ ہے۔ حکومت انکی ہے، عدالتیں انکی ہیں سپاہ انکی ہے، زیر دست کو ابھرنے کا موقع ہی نہیں ملتا اگر کوئی شورش برپا کرتا ہے تو اسکا سر کچلا جاتا ہے، یہ تو صحیح ہے کہ ہر ایک شخص کو اسکی محنت کا پھل ملنا چاہئے۔ لیکن محنت تو عمل ہے اور محنتی مزدور

ہے۔ اگر سرمایہ دار دنیا جہاں کے مال و دولت کے ساتھ اکیلا چھوڑ دیا جائے تو اسکا دیوالہ بٹ جائے اور وہ زندہ بھی نہیں رہ سکتا۔ حقیقت یہ ہے کہ مال کی پیداوار اور اسکی حفاظت اور تقسیم میں اسکی شخصیت کی ضرورت ہی نہیں، مال وہ خود پیدا نہیں کرتا، رہا حفاظت اور تقسیم کا سوال مال پیدا کرنے والے مزدور اس کام کو بوجہ احسن کرسکتے ہیں، یہ نظریہ جو اسلام کے اقرب ہے کارل مارکس (Carl Marx) کا ہے جس پر عمل جہاں تک خارجی حالات اجازت دے رہے ہیں سویت روس (Soviet) کر رہا ہے، اس میں خامیاں بھی ہیں۔ امید ہے کہ اگر یہ لوگ نیک نیتی سے عمل کرتے رہے تو خامیاں ان پر واضح ہوتی جائیں گی اور رفع کرتے رہیں گے۔

زکوٰۃ قرآن حکیم نے اصل اصول تو واضح کر دیا کہ مال ضروریات زندگی پر صرف ہو اور اسراف میں ضائع نہ کیا جائے لیکن اصول پر اسی حد تک عمل ممکن ہے جس حد تک ذہنی اور خارجی حالات اجازت دیں، اگر ایک شخص کی منزل مقصود مکہ معظمہ ہے تو ضروری ہے کہ وہ اس راستہ کو اختیار کرے جو اس طرف جاتا ہے اسے چند مرحلے طے کرنے پڑیں گے لیکن اگر اسکا رخ انگلستان کی طرف ہے تو ”ہر گز بمنزل نخواہد رسید“ اسی طرح اصولی زندگی انسان کی منزل مقصود ہے اسکا ہر ایک قدم اعتقاداً اور عملاً اسی طرف اٹھنا چاہیے۔ ان مرحلوں کو خوش اسلوبی سے طے کرنے اور منزل پر پہنچنے کے لئے قرآن حکیم نے چند پند سود مند اور ہدایات ارشاد فرمائی ہیں، ان میں سے ایک مسئلہ زکوٰۃ ہے، ہم بیان کر چکے ہیں کہ زکوٰۃ ہر ایسی شے میں ہے جو نفقہ ہو سکے اور جسکو اصطلاح میں رزق کہتے ہیں، خواہ اسکا تعلق تسکین معده یا دل و

دماغ ہو، یہ اچھی طرح ذہن نشین کرنا چاہیے کہ اشیاء جو ہماری خواہشات کی تسکین کا موجب ہیں ہماری پیدا کردہ نہیں۔ اور نہ وہ خواص جو ان میں ہیں، صرف یہی نہیں بلکہ خواہشات بھی ہماری پیدا کردہ نہیں ہیں، کون شخص بھوکا پیاسا رہنا پسند کریگا اسکی شدت اگر خارجی اشیاء میسر نہ ہوں ہلاکت کا باعث ہوتی ہے۔ اور یہ ربط جو اشیاء فی الخارج اور ہماری خواہشات میں ہے ہمارا پیدا کردہ نہیں، اس حقیقت کو جو نا قابل انکار ہے مد نظر رکھتے ہوئے ہر ایک شخص اگر ذرا عقل سے کام لے سمجھہ سکتا ہے کہ ہمارا حق ملکیت کسی شے پر نہیں اور دعویٰ ملکیت قطعاً باطل ہے۔ اللہ تعالیٰ ہر ایک شے کی ربوبیت فرما رہا ہے اور لوگوں کو اس سے محروم رکھنے کی کوشش محض شیطننت ہے،

”زکوٰۃ“ کا مفہوم پاکیزگی ہے چونکہ ہر ایک پاکیزہ شے اس کمال کو حاصل کرنے کی صلاحیت رکھتی ہے جو اسکی فطری قابلیت ہے اس لئے وہ عمل جو ارتقا ذہنی اور مادی میں مدد دیتا ہے زکوٰۃ کا مفہوم ہے۔ اس لئے ارشاد قرآن ہے کہ

”الذین یا کون الربوا لا یقومون الا کما یقوم الذی یتخبطہ الشیطن من المس“ ذالک بانہم قالوا انما البیع مثل الربوا و احل اللہ البیع و حرم الربوا فمن جاءہ، موعظۃ من ربہ فانتهی فلہ، ما سلف و امرہ الی اللہ، ومن عاد فاولئک اصحاب النار ہم فیہا خالدون (۶-۳)

اور جو لوگ سود خور ہیں وہ اپنے پاؤں پر کھڑے نہیں ہو سکتے، انکی قیام کی حالت ایسی ہے جیسے شیطان کے مس سے کوئی خبطی بن جاتا ہے

اس لئے کم یہ کہتے ہیں کہ سود بھی تو تجارت کی طرح ہے حالانکہ اللہ نے لین دین تجارتی حلال فرمایا ہے اور سود حرام تو جن لوگوں کے پاس اپنے پروردگار کی طرف سے یہ نصیحت پہنچ چکی ہے اگر سود خوری سے باز رہے تو جو کچھ پہلے کر چکے ہیں اس کا فیصلہ اللہ جس طرح چاہے کرے (وہ واجب الادا سود چھوڑ دیں ورنہ اللہ اور اسکے رسول سے جنگ کے لئے تیار ہو جائیں) اور جو باوجود انتباہ باز نہ آئیں تو یہ لوگ ہمیشہ آگ میں رہنے والے ہیں، اللہ سود کو مٹاتا ہے اور صدقات (زکوٰۃ) کو بڑھاتا ہے، اور اللہ ہر ایک منکر حق انسانی تلف کرنے والے کو پسند نہیں فرماتا اور جو لوگ ایمان لائے اور نیک عمل کرتے ہیں اور صلوٰۃ قائم رکھتے ہیں اور زکوٰۃ دیتے ہیں تو انکے پروردگار کے ہاں انکا اجر ہے، وہ نہ خوف زدہ ہونگے اور نہ غمگین اے ایمان والو اللہ سے ڈرو اور جو سود باقی واجب الادا ہے چھوڑ دو اور اگر تم ایسا نہ کرو تو پس خبردار ہو جاؤ اللہ اور اسکے رسول سے تمہاری جنگ ہے۔

اصطلاح قرآن میں ”اٹم“ ایسا عمل ہے جس سے لوگوں کے حقوق تلف ہوں، اس لئے حقوق انسانی کی حفاظت ایسے عمل سے ہوتی ہے جن پر اٹم کا اطلاق نہ ہو، سود خوری اٹم ہے، مے خواری اٹم ہے، قمار بازی اٹم ہے، حقوق انسانی کی حفاظت اسی صورت میں ممکن ہے کہ انسان ”اٹم“ سے باز رہے، ہمارے زمانہ میں یہ تینوں عیب شرعی ان لوگوں کی زندگی ہے جو مدعیان تہذیب و علم و حکمت حقوق انسانی میں اصول مساوات کا اعلان کرتے ہیں،

زکوٰۃ جس میں صدقات و خیرات وغیرہ کے مسائل ہیں ایک پسندیدہ تدبیر ان خرابیوں کی اصلاح کی ہے جو ہمارے نظام معاشرت میں موجود ہے۔ اور اس کی غرض یہی ہے کہ انسان اس منزل مقصود یا مقصد حیات دینی کو حاصل کرے جس سے وہ ابھی بہت دور ہے۔ اسکی مختلف صورتیں ہیں،

زکوٰۃ ہر ایک شے میں ہے ، اس مقام پر زیر بحث صرف معاشیات ہیں جنکی تقسیم میں مساوات بذریعہ زکوٰۃ ہی ممکن ہے ، اسکا یہ منشاء ہے کہ ہر ایک انسان کی ضروریات پوری ہوتی رہیں اور عالم انسانی میں ایسی مساوات پیدا ہو جائے کہ کسی شخص کو ”علو“ کی طلب نہ رہے یعنی ایک انسان دوسرے انسان پر برتری کا مدعی نہ ہو اور نہ فساد پیدا ہو ، اسکا یہ منشاء ہے کہ دنیا سے ذلیل گداگری مچو ہو جائے

حقوق انسانی

ہم نے ان اوراق میں فہم و تفہیم کے لئے مختصر مگر کافی بحث دربارہ حقوق انسانی کی ہے اور اس نتیجہ پر پہنچے ہیں کہ قرآن حکیم کے ارشادات سے بہتر آج تک کسی زمانہ کے حکما کی ذہنی کاوش بھی کوئی لائحہ عمل پیش نہ کر سکی قرآن نے واضح الفاظ میں بتادیا ہے کہ جب تک عالم انسانی ایمان باللہ کے ساتھ مناسب عمل صالح نہ کریگا کبھی عالمگیر امن و فلاح کا سہنہ نہ دیکھے گا۔

ایمان باللہ اصل اصول اسلام ہے۔ اگر ایام جاہلیت میں چند افراد اپنے آپکو دیوتاؤں کی اولاد کہتے تھے اور اپنا حق حکومت انہی سے اخذ کرتے تھے تو آج بھی یہ ذہنیت نہیں بدلی ”فوق البشر“ ہر ایک مدعی ”علو“ اپنے آپکو سمجھتا ہے۔ بقول ”کارلائل“ عالم انسانی میں پہلی دفعہ رسول عربی نے اعلان فرمایا کہ ”انما انا بشر مثلکم“ میں تو صرف تمہارے جیسا ہی ایک بشر ہوں، اہل کتاب یہود و نصاریٰ یہ کہتے کہ ہم خدا زادے اور خدا کے پیارے ہیں۔

آج یہ الفاظ استعمال نہیں کرتے لیکن عملاً وہی کچھ کر کے دکھا رہے ہیں جو کہتے آئے۔ انکو کہا گیا کہ تم ایسے ہی بشر ہو جیسے اور ہیں اور بشر بھی ایک مخلوق ایسی ہی ہے جیسی اور مخلوقات ہے۔ ”انما انا بشر مثلکم“ میں مکمل عالمگیر حریت و مساوات کا اعلان ہے آنحضرت کے ”اسوہ حسنہ“ پر بحث ہم نے اپنی کتاب ”خاتم النبیین“ میں کی ہے۔ اس مقام پر اتنا اشارہ کافی ہے کہ نبوت (Church) اور ”ملوکیت“ (State) کی حکومت لازم و ملزوم ہے، آنحضرت نے دونوں کے خاتمہ کا اعلان فرمایا۔

اگر ”یو این او“ صرف آنحضرت کا خطبہ حجۃ الوداع ہی شایع کرتی تو اس کے عالمگیر اعلان سے بدرجہا بہتر ہوتا آپ نے فرمایا کہ اے لوگو تم سب آدم کی اولاد ہو اور آدم کی پیدائش مٹی سے ہوئی، کسی عربی کو عجمی پر اور عجمی کو عربی پر کالے کو گورے پر گورے کو کالے پر کوئی فضیلت نہیں۔ تم میں سے اللہ کے نزدیک وہی زیادہ معزز ہے جو زیادہ پرہیزگار زیادہ راست باز ہے، میں نے ایام جاہلیت کی تمام رسموں کو آج موقوف کر دیا۔ کہ تمہارا خون اور مال (ربا) تم پر ایسا ہی حرام ہے جیسا آج یہ دن، یہ مہینہ، یہ شہر (بلکہ معظمہ) حرمت والا ہے۔ میں نے اپنے خاندان کا خون معاف کیا اور جو ربا میرے خاندان کا ایام جاہلیت سے واجب الادا تھا چھوڑ دیا۔ میں اپنے بعد کتاب اللہ چھوڑے جاتا ہوں اگر تم اس پر سختی سے عمل کرو گے تو تم گمراہ نہ ہو گے۔ یاد رکھو کہ ملک خدا اور بندگان خدا میں علو کی خواہش موجب فساد ہے۔ اور جو طالب علو

نہیں وہ امن پسند ہے۔ اور انجام راستبازوں کا اچھا ہے یہ
اقتباس سمجھنے کے لئے کافی ہے،

لیکن قرآن نے واضح الفاظ میں متنبہ کر دیا ہے کہ
حقوق انسانی ایسی شے نہیں کہ جن لوگوں نے غصب کر
رکھے ہیں وہ تمہیں سیدھے ہاتھ سے دیدینگے ”اعدو الہم ما
استطعتم من قوڈ“ (۱۰-۴) ہر ایک ممکن قوت مہیا رکھو،
اس طرح دین اللہ کے دشمن، تمہاری مال و جان کے دشمن
اور وہ بھی جو گہات میں ہیں دیے رہینگے، محض اعلان اور
زبانی باتوں سے نہ کبھی کسی نے کسی کا حق دیا اور نہ
دیگا۔ جسے پسندیدہ زندگی کہتے ہیں لسان قرآن میں ”جنت“
سے تعبیر کی گئی ہے۔ اور یہ بغیر انتہائی جدوجہد نہیں
ملتی، اور اسکو ”جہاد فی سبیل اللہ“ کہا گیا ہے،

اہل کتاب کو دعوت دی گئی کہ آؤ ہم سب ایک،
بات پر متفق ہو جائیں جو ہم میں پہلے ہی تسلیم شدہ ہے
وہ یہ کہ ہم کسی کو اللہ کا شریک نہ ٹھہرائیں اور یہ
کہ ہم کسی کو ”ارباباً من دون اللہ“ تسلیم نہ کریں
(Church and State) اور اگر تم یہ دعوت قبول نہیں کرتے
گواہ رہو کہ ہم قبول کر چکے ہیں اور ہم مسلمان ہیں
یہ دعوت قبول نہیں کی گئی اور اہل کتاب کی دشمنی آج
تک ویسی ہی نمایاں ہے جیسی پہلے تھی اس لئے مسلمانوں
کو متنبہ کیا گیا کہ

افحکم الجاہلیۃ یبغون ومن احسن من اللہ حکماً لقوم
یوقنون - یا ایہا الذین آمنوا لاتتخذوا الیہود والنصری
اولیاء بعضهم اولیاء بعض ومن یتواہم منکم فانه منہم

ان الله لا يهدى القوم الظالمين - فترى الذين في قلوبهم
 مرض يسارعون فيهم يقولون نخشى ان تصيبنا دائرة
 فعسى الله ان ياتى بالفتح او امر من عنده فيصبحوا
 على ما اسروا فى انفسهم نادمين - ويقول الذين امنوا
 اهولاء الذين اقسموا بالله جهد ايمانهم انهم لمعكم
 حبطت اعمالهم فاصبحوا خسرين - يا ايها الذين امنوا
 من يرد منكم عن دينه فسوف ياتى الله بقوم يحبهم
 و يحبونه اذلة على المؤمنين اعزة على الكافرين
 يجاهدون فى سبيل الله ولا يخافون لومة لائم ذلك
 فضل الله يؤتية من يشاء والله واسع عليم - ۱۲-۶

تو کیا اب یہ جاہلیت کا حکم و حکومت چاہتے ہیں - اور اللہ سے بہتر
 حکم اہل یتیم کے لئے اور کون ہو سکتا ہے، اے ایمان والو
 یہود و نصاریٰ کو اپنا دوست (نہ سمجھو) نہ بناؤ وہ ایک دوسرے کے
 دوست ہیں اور تم میں سے جو بھی انکو اپنا دوست بنائیگا تو (خارج
 اسلام) انہی میں کا ایک ہے، تحقیق اللہ ظالم لوگوں کو ہدایت نہیں
 فرمایا کرتا (با وجود انبیاہ) تو دیکھ رہا ہے جن (مسلمانوں کے)
 دل میں روگ ہے وہ انہی میں گھس رہے ہیں کہتے ہیں کہ (بھائی کیا
 کریں) ہم ڈرتے ہیں کہ زمانے کی گردش کی زد میں نہ آجائیں، تو
 جلدی ہی اللہ (مسلمان کو) فتح دے یا کوئی امر اپنی طرف سے
 لائے تو یہ لوگ اس بات پر (جسکا دھڑکا انکے کمزور دلوں کو لگا
 ہوا ہے اور) جسکو چھپائے ہوئے ہیں نادم ہونگے اور اہل ایمان سے
 کہیں گے اور اللہ کی سخت قسمیں کھا کر کہیں گے کہ ہم تو تمہارے
 ساتھ ہی تھے، رائیگاں گئے انکے اعمال اور وہ گھائے میں آ رہے، اے ایمان
 والو اگر تم میں سے کوئی اپنے دین سے مرتد ہو گیا (تو افسردہ خاطر
 نہ ہو) جلدی ہی اللہ ایک قوم لائیگا جس سے محبت فرماتا ہے اور وہ
 اللہ سے محبت کرتے ہیں مسلمانوں پر نرمی کرتے ہیں اور کفار پر
 سخت ہیں اللہ کی راہ میں جہاد کرتے ہیں اور کسی ملامت کرنے والے

کی ملامت کی انہیں پروا نہیں یہ ہے فضل اللہ کا جسے چاہے دے۔
اور اللہ کشائش والا علم والا ہے،

کتنی زبردست پیش گوئی ہے۔ ”یو این او“ میں
مسلمان حکومت کے نمائندگان بھی ہیں اور بصدالحاح خود ہی
درخواست کے بعد داخل کئے گئے۔ اکثریت نام نہاد اہل
کتاب کی ہے، ارض فلسطین میں جو کچھ ہوا اور ہو رہا
ہے وہ کافی شہادت اس بات کی ہے کہ ”بعضہم اولیاء بعض“
اور مصر اور ممالک عرب و ایران کی جو کچھ گت بن رہی
ہے اور بالخصوص پاکستان کے ساتھ جو کچھ سلوک مسئلہ
کشمیر پر ہو رہا ہے اور جس ذات کو ہم گوارا کر رہے
ہیں اسکی نسبت بھی ہمیں پیش از وقت متنبہ کیا گیا تھا کہ
”تم ایسی احمق قوم ہو کہ انکی طرف دوستی کا ہاتھ بڑھاتے
ہو اور وہ تمہارے دوست نہیں“ ان آیات میں ایک واقعہ
کی پیش گوئی ہے جسکے ہم منتظر ہیں۔

آخر میں ہم قرآن حکیم کی آیات بیانات کی طرف
مسلمانوں کو توجہ دلاتے ہیں، جس میں مذکور ہے کہ تمام
دنیاے اسلام کا ایک ادارہ ہو جس میں ہر ایک مسلمان قوم
کے نمائندگان شامل ہوں، اور یہ کہ ایسا ادارہ اخوت کے
جذبات کے تحت ہی قائم ہو سکتا ہے، ایسا ادارہ جس میں
قوموں کو اپنے مفاد کی فکر ہو اور جنکے عقاید و اعمال میں
اختلاف ہو اور سب بھانت بھانت کی بولیاں بولتے ہوں کبھی
قائم نہیں رہ سکتا اور نہ کبھی رہا،

وان طائفتن من المؤمنین اقتتلوا فاصلحوا بینہما فان
بغت احدہما علی الآخری فقاتلوا اللتی تبغی حتی تنفی،
الی اسر اللہ فان فاعت فاصلحوا بینہما بالعدل و اقسطوا

ان الله يحب المقسطين - انما المؤمنون اخوة فاصلحوا
 بين اخويكم واتقوا الله لعلكم ترحمون -

اگر مسلمانوں میں سے دو گروہ لڑ پڑیں تو ان میں صلح کرادو، پس
 اگر ایک دوسرے پر زیادتی کرے (اور تمہارے سمجھانے سے بھی
 باز نہ آئے تو سب ملکر) اس زیادتی کرنے والے سے لڑو یہاں تک کہ
 وہ حکم الہی تسلیم کرے اور جب تسلیم کرے تو ان میں عدل و
 انصاف سے صلح کرادو، اللہ انصاف کرنے والوں کو پسند فرماتا ہے،
 مومن تو آپس میں بھائی بھائی ہیں تو ان میں صلح کرادو اور اللہ سے
 ڈرو تاکہ تم پر رحمت نازل فرمائے -

شاید بعض حضرات یہ کہیں کہ ”یو-این-او“ بھی مجلس
 اقوام ہے جس کا تصور آیات مجولہ بالا میں ہے - اور یہ کہ
 اسلام اگر نبوت اور ملوکیت کے خاتمے کا اعلان کرتا ہے تو
 ”یو-این-او“ کا اعلان آزادی بھی یہی کچھ ہے، یہ ایک
 مغالطہ ہے، ”یو-این-او“ اقوام پر ملوکیت کا تسلط جمانا چاہتی
 ہے، اقوام پر ملوکیت چھائی ہوئی ہے، اور ہر ایک قوم حصول
 آزادی کے لئے مضطرب ہے، اگر ہم بصر و بصیرت سے کام لیں
 اور اپنے ہی دلوں کو ٹٹولیں تو جو بات علانیہ کہتے ہوئے
 ڈرتے ہیں ہمارے دل کی گہرائیوں سے ابھرنے کے لئے بیتاب ہے
 آئے دن ہم سن رہے ہیں کہ آج فلاں وزیر پر قاتلانہ حملہ
 ہوا آج فلاں وزیر مارا گیا آخر اس شورش کے کچھ وجوہ
 بھی ہیں -

” وسیعلم الذین ظلموا ای منقلب یمقلبون “، (۱۹-۱۵)

جلدی ہی ظلم پیشہ لوگ جان لینگے کہ وہ کس انقلاب کی زد میں آچکے ہیں
 اس شورش کے وجوہ سے وہ ملوکیت جو ہر ایک قوم
 پر مسلط ہے خوب واقف ہے - وہ تنہا اسے دبا نہیں سکتی

اس لئے ایک دوسرے کا تعاون ” اٹم “ اور ” عدوان “ (یعنی حقوق انسانی کو تعدی سے تلف کرنے) پر کر رہی ہے، امریکہ تنہا اس نا واجب مفاد سے بہرہ اندوز نہیں ہو سکتا اس نے بزور زر (ڈالر) چند کمزور قاش حکومتوں کو اپنے ساتھ ملا لیا اور چند اس لئے شامل ہو گئیں کہ کسی وقت ان کا طوطی بولتا تھا پھر سے ہوس اقتدار نے مجبور کیا۔ اب ” کوریا “ میں جو کچھ ہو رہا ہے وہ ہم سب دیکھ رہے ہیں۔

اس مقام پر یہ حقیقت بھی سامنے رکھنی چاہئے کہ امریکہ و برطانیہ اور ممالک یورپ میں جمہوری حکومتیں ہیں ، ان میں سے امریکہ اور برطانیہ اور فرانس علی قدر مراتب سرمایہ دار قومی حکومتیں ہیں ، اور ہر ایک من حیث القوم ملوک ہے ، بر اعظم ایشیا اور افریقہ پر چھائی ہوئی ہیں ، افریقہ کے اکثر حصہ پر انکی ہوس استعمار نے مستقل قبضہ جما رکھا ہے اور ایشیا کے ممالک پر کچھ انکے اقتدار کی گرفت اب ڈھیلی پڑ رہی ہے۔ جہاں تک ہمارے موضوع بحث کا تعلق ہے یہ اشارات کافی ہیں۔

قرآن عظیم کی آیات میں جس مجلس اقوام کا تصور ہے وہ ” امت واحدہ “ ہے اور امت واحدہ وہ ہے جسکے نصب العین میں کوئی اختلاف نہ ہو ، امت مسلمہ امت واحدہ ہے ، لیکن ” یو این او “ میں ہر ایک قوم کا نصب العین الگ الگ ہے۔ بظاہر متحد ہیں مگر انکے دل پھٹے ہوئے ہیں ، اور یہ حقیقت بھی ہے کہ اسلام کے سب دشمن ہیں ، اور برطانیہ جو تھوڑا عرصہ ہوا بحر و بر پر چھایا ہوا تھا بدترین دشمن ہے ، اس لئے مسلمانوں کو روز اول ہی سے متنبہ کیا گیا تھا کہ اگر

تم نے انکو اپنا سرپرست (اولیا) بنایا تو تم اس نظام سے خارج ہو جاؤ گے جو اسلامی ہے ۔

قرآن حکیم ایک ایسا نظام قائم کرنا چاہتا ہے نہ صرف چاہتا ہے بلکہ حسب ارشاد قرآن ایسا نظام قائم ہو کر رہیگا ۔ کہ جس میں ہر ایک حکومت غیر اللہ خواہ اسکی صورت کچھ بھی ہو ختم ہو جائیگی اور اللہ ” واحد القہار “ کی حکومت جو ازلی اور ابدی ہے رہیگی ، اسی کے تحت حقوق انسانی کے صحیح تصور کی صورت رونما ہوگی ، آج ہم ایک ایسے دور سے گزر رہے ہیں جس میں وہ اسباب نمایاں ہو رہے ہیں جو اس مقصد کی تکمیل پر دلالت کرتے ہیں ، ہم لکھہ چکے ہیں اور تاریخ واقعات کا اعادہ کرتی رہی ہے کہ انسان اپنا مقصد حیات بلا جد و جہد حاصل نہیں کر سکتا ۔ یہ کشمکش کیا صورت پیدا کریگی قرآن عظیم کے لفظوں میں سن لیں

” و تری الجبال تحسبها جامدة و ہی تمر مرالسحاب “

(۳-۶۰)

اور تو دیکھتا ہے کہ پہاڑ اپنی جگہ پر جمے ہوئے ہیں حالانکہ وہ اڑ رہے ہیں جس طرح بادل اڑ رہے ہیں

” یوم تر جف الارض و الجبال و کانت الجبال

کشیباً مہیلاً “

(۱۳-۲۹)

جب زمین متحرک ہوگی اور پہاڑ ارز جائینگے اور پہاڑ ریزہ ریزہ ہوکر رہ جائینگے (اور زمین کی سطح کے ہموار ہو جائینگے *)

* اسدن انہیں جو آج کفر پر تلے ہوئے ہیں تقویٰ کرتے ہی بنیگی جس دن لڑکے بڑے بوڑھے ہونگے اس کے ساتھ آسمان پھٹ جائیگا ، اور یہ وعدہ پورا ہوکر رہیگا ، تحقیق یہ تذکرہ ہے تو جو چاہے اپنے پروردگار کی طرف راستہ ڈھونڈھ لے

مجاورہ عرب میں ” جبال “، ملوک و امرا و وزرا کو کہتے ہیں اردو میں ہم ” بڑے آدمی “، کہتے ہیں ، جبال میدانی زمین پر جو نسبتاً پست ہے چھائے ہوئے ہیں ، وقار سے سر اٹھائے ہوئے مضبوطی سے جمے ہوئے ہیں ، زمین انکے زیر سایہ ہے لیکن وہ وقت آرہا ہے کہ پستی میں ایک حرکت ان تحریکات (Movements) سے پیدا ہو گی جو آج بھی شایع ہو رہی ہیں ، پستی ابھریگی اور بلندی سے متصادم ہوگی بلندی ریزہ ریزہ ہو کر خاک کے برابر ہو جائیگی اور حقیقی ” مساوات “، کا دلکش منظر پیش کریگی، یہ دن کب ہوگا ؟ جب مدرسوں کے طالب علم لڑکے بھی افلاطون اور ارسطو کی سی باتیں کریں گے ، جب علم و حکمت سے آسمان کے پوشیدہ حالات اور امکانات منکشف ہونگے ، یہ ” راہوں والا آسمان “ اسی غرض کے لئے بنایا گیا ہے کہ ہم اسکی سیر کریں - انسان صاحب بصر و بصیرت بہت دور بین ہے -

” یوم تبدل الارض غیر الارض والسموات و برزواتہ
الواحد القہار “
(۱۳-۱۹)

(اس دن زمین اور آسمانوں کی کچھہ اور ہی صورت بدل کر ہو جائیگی اور سب اللہ اکیلے غالب کے حضور حاضر ہونگے)

گرہ بکشہ خداوندہ فرو بستہ است کار ما
قیامت ساز کن امروز و مہمند انتظار ما
